

## مقاصدِ شریعت: ایک عصری مطالعہ

محمد نجات اللہ صدیقی ☆

عصر حاضر میں جب سے تطبیق شریعت پر زور دیا جا رہا ہے، مقاصدِ شریعت کو بھی موضوع بحث بنایا گیا ہے، اگرچہ اردو زبان میں اس موضوع پر کم لکھا گیا ہے۔ زیر نظر مقالہ میں ہماری کوشش ہو گی کہ موضوع کی اہمیت اجاگر کر کے اس میں حالیہ دلچسپی کے اسباب سامنے لائیں۔ اس کے بعد ہم تاریخی پس منظر بیان کرتے ہوئے واضح کریں گے کہ اگرچہ ایک اصطلاح کے طور پر 'مقاصد شریعت' کا استعمال بعد میں شروع ہوا مگر ابتدائی دور میں جب مصلحت کی بات ہوتی تھی تو بھی مقصود یہی موضوع ہوتا تھا۔ مقاصد شریعت پر پہلی جامع بحث شاطئی کے ہاں ملتی ہے۔ اس کی جھلکیاں دکھا کر ہم مقاصد شریعت کی روایتی فہرست پر تقدیمی نظر ڈالیں گے۔

مقاصد شریعت کے بیان سے دو فائدے پیش نظر رہے ہیں: احکام شریعت کا ایک باہم مریبوط فہم اور نئے حالات میں نئے مسائل میں احکام شریعت کی دریافت۔ ہم یہ باتیں کی کوشش کریں گے کہ آج کل مسلمانوں کو جن حالات سے گزرنا پڑ رہا ہے، خاص طور پر معاشی معاملات، ملکی سیاست اور بین الاقوامی تعلقات میں انھیں جو نئے مسائل در پیش ہیں ان میں رہنمائی کے لیے مقاصد شریعت کی ایک وسیع تر فہرست کی ضرورت ہے۔ فہرست مقاصد میں توسعہ کا جو رجحان پہلے سے موجود تھا وہ اب قوی تر ہو گیا ہے۔ روایتی فہرست: دین، جان، عقل، نسل اور مال کے ساتھ انسانی شرف و عزّت، آزادی اور انفرادی حقوق، امن و امان اور نظم و نتی، ازالۃ غربت اور کفالت عامہ، دولت و آمدی کی تقسیم میں پائی جانے والی ناہمواری کو کم کرنا اور بین الاقوامی سطح پر پُرانی تعامل جیسے مقاصد کا اضافہ مناسب ہوگا۔ آخر میں اس بات پر زور دیا جائے گا کہ مقاصد شریعت کے اس بیان سے اسلامی تحریکوں کو اپنی ترجیحات مقرر کرنے میں مدد ملے گی اور مسلمان افراد گروہوں اور حکومتوں کو اپنے طرز عمل اور پالیسیوں کی از سر نو تحدید و تعیین میں آسانی ہوگی۔

### موضوع کی اہمیت

مقاصد شریعت، مصالحِ مرسلہ، اسرار شریعت، معانی اور حکم جیسے الفاظ سے تعبیر کیا جانے والا یہ

تصور شروع ہی سے موجود رہا ہے کہ اللہ سبحانہ تعالیٰ اپنے بندوں کو جو حکم دیتے ہیں ان سے انسانوں کی ہی بھلائی مقصود ہے، اللہ تعالیٰ بے نیاز ہے، اسے تم انسانوں سے کچھ نہیں لینا۔ انسانوں کے اخروی اور دنیوی مفادات سامنے رکھ کر انہیں جو احکام دیے گئے ہیں ان میں سے بعض کے بارے میں قرآن و سنت میں بتا دیا گیا ہے کہ ان سے کیا فائدے ہوں گے اور خاص کر دنیاوی امور سے متعلق امور میں، بعض پر غور کرنے سے ان کے فائدے سمجھے جا سکتے ہیں۔ یہ بات کہ ان مصالح اور مقاصد کو سمجھ کر بیان کیا جائے جن کا شارع نے لحاظ رکھا ہے دو اسباب سے اہم ہے۔ اگر احکام شریعت کو موتیوں سے تعبیر کیا جائے تو مقاصد شریعت کا بیان ان موتیوں کو ایک لڑی میں پروکر ہار دیتا ہے۔ بالفاظ دیگر، مقاصد شریعت کا بیان احکام شریعت کو ایک باہم مربوط اور واضح اہداف کے حامل نظام کے طور پر سمجھنا ممکن بنا دیتا ہے۔ مقاصد شریعت کا دوسرا اور وقت کے ساتھ جس کی اہمیت میں اضافہ ہوا ہے وہ یہ ہے کہ وہ ان نئے سائل میں حکم شریعت معلوم کرنے میں مددگار ہوتے ہیں جن کے بارے میں کوئی حکم موجود نہ ہو۔

کبھی ایسا بھی ہوتا ہے کہ شریعت کا کوئی حکم کسی خاص حالت میں مقاصد شریعت کے خلاف نتائج کا حامل نظر آتا ہے۔ ایسا ہو تو نیا حکم ایجاد کیا جائے گا جو شریعت کے مقصد کے مطابق ہو، چنانچہ نبی اکرم ﷺ، خلفائے راشدین<sup>رض</sup> اور انہی فقہ سے متعدد ایسے فیصلے منقول ہیں جن کا ذکر آگے کیا جائے گا۔

### تاریخی پس منظر

ہمارے علم کی حد تک مقاصد شریعت کی اصطلاح سب سے پہلے امام الحرمین الجوینی (وفات ۲۸۵ھ/۱۰۸۵ء) نے استعمال کی۔ اصولی فقہ پر ان کی کتاب البرهان میں مقصد، مقاصد اور قصد وغیرہ الفاظ کثرت سے استعمال کیے گئے ہیں۔<sup>(۱)</sup> مگر نئے اجتہاد کے آلات کے طور پر مقاصد شریعت کا مؤثر استعمال ان لی دوسری کتاب الغیاثی<sup>(۲)</sup> میں کیا گیا ہے۔ یہ کتاب جوینی نے نظام الملک کے لیے لکھی تھی جو الپ ارسلان کے وزیر تھے بعد میں ملک شاہ کے بھی وزیر رہے۔ کہنے کو نظام الملک وزیر تھے مگر حقیقت میں وہی حکمران تھے، ان پر کسی کا حکم نہیں چلتا تھا۔<sup>(۳)</sup> البرهان کے بر عکس الغیاثی کوئی اصولی تصنیف نہیں بلکہ تدبیر مملکت سے متعلق شریعت کی روشنی میں لکھا ہوا ایک ہدایت نامہ ہے جس کا مخاطب حکمران وقت ہے۔ امام جوینی لکھتے ہیں: ”حق کے مثالی اور شریعت کی طرف بلانے والے کو معلوم ہونا چاہیے کہ مذاہب اور مذاک کے اختلاف کے باوجود انسانوں سے

شریعت کا مطلوب یہ رہا ہے کہ وہ تقویٰ کو مضبوطی سے پکڑیں---۔

‘چنانچہ اس قبل کے سارے احکام کا تعلق ان چیزوں کے لیے راہ ہموار کرنے سے رہا ہے جن کی لوگوں کو طلب ہو اور جن کو وہ حاصل کرنا چاہتے ہوں۔ نیز یہ کہ حلال اور حرام کے درمیان فرق کر دیا جائے اور خلق خدا کے مختلف گروہوں کے لیے احکام واضح کر دیے جائیں۔ چنانچہ دین کی نسبت سے دنیوی امور کی حیثیت سہاروں اور ذرائع کی قرار پائی تاکہ شریعتوں کے مقاصد حاصل کیے جاسکیں۔’<sup>(۲)</sup>

جوینی نے مقاصد شریعت کا حوالہ دینے کی ضرورت اس لیے محسوس کی کہ ان کے سامنے ایک ایسی صورت حال تھی جس کے بارے میں ان سے پہلے کے فقہاء نے بحث نہیں کی تھی۔ ‘مسئلہ’ یہ تھا کہ اگر حکمران ملک کو خطرے میں دیکھ رہا ہو مگر خزانہ خالی ہو تو دفاعی اغراض کے لیے الٹ شروع سے عشر و زکاة کے مساوا مزید مال لیا جا سکتا ہے کہ نہیں۔ جوینی کا کہنا ہے کہ مقاصد شریعت کی روشنی میں اس سوال کا جواب واضح ہے۔ کلی مصالح کا تحفظ ضروری ہے، اس کے لیے افراد کے مال و املاک میں سے ان کی مرضی کے علی الرغم بھی مزید حاصل وصول کیے جا سکتے ہیں۔<sup>(۳)</sup> اسی دلیل سے انہوں نے ملک میں امن و امان قائم رکھنے اور فقر و فاقہ دور کرنے جیسے مقاصد کے لیے بھی مزید حاصل وصول کرنے کو نہ صرف جائز بلکہ ضروری قرار دیا ہے۔<sup>(۴)</sup> اس ممکن اعتراض کے جواب میں کہ آپ اپنے نتویٰ کے حق میں کوئی عبارت کیوں نہیں پیش کرتے، وہ لکھتے ہیں: ‘اس کی بجائے میں شریعت کے مزاج کو سامنے رکھتا ہوں اور جو کچھ دیکھ رہا ہوں اور جو کچھ میں آتا ہے اس سے نتیجہ اخذ کرتا ہوں۔ اُن نئے حالات میں فیصلہ کرنے کا یہی طریقہ ہے جن کے بارے میں علماء کے پہلے سے تیار کردہ جواب نہ موجود ہوں۔’<sup>(۵)</sup>

امام جوینی کے شاگرد ابو حامد الغزالی<sup>(۶)</sup> (وفات ۵۰۵ھ/۱۱۱۱ء) نے مقاصد شریعت کی بات کو باضابطہ شکل دے دی، وہ لکھتے ہیں: ‘مصلحت سے ہماری مراد مقصود شریعت کی محافظت ہے، اور شریعت کا مقصد خلق خدا کے سلسلہ میں پانچ چیزوں سے عبارت ہے: وہ یہ کہ ان کے دین، جان، عقل، نسل اور مال کی حفاظت کی جائے۔ ہر وہ چیز جو ان پانچ بنیادی چیزوں کی حفاظت کرنے والی ہو مصلحت شمار ہو گی اور ہر وہ چیز جو ان بنیادوں کے لیے خطرہ ہو مفسدہ شمار ہو گی جسے دور کرنا مصلحت قرار پائے گا۔’<sup>(۷)</sup>

امام غزالیؒ کی یہ تحریر کسی حکمران کو سامنے رکھ کر نہیں لکھی گئی تھی بلکہ اصول فقہ پر ان کی کتاب کا ایک حصہ ہے۔ ان کے زمانے تک اصول فقہ نے ایک مستقل علم کی حیثیت اختیار کر لی تھی اور مصالح اور مقاصد کو اس علم میں جگہ مل چکی تھی۔ امام غزالیؒ نے آغاز ہی سے مصالح اور مقاصد کو مقاصد شریعت کی اصالت اور انہیں اصول فقہ کا ایک اہم ستون قرار دے کر ان کی اہمیت کو اجاگر کیا۔

غزالیؒ کا دوسرا کارنامہ یہ ہے کہ انہوں نے مصالح یا مقاصد شریعت کی ایک فہرست مرتب کر دی جو آج تک ہماری رہنمائی کر رہی ہے۔ غزالیؒ نے یہ بھی بتایا کہ مصلحت پہچانی کیسے جاتی ہے: ”ہم نے مصلحت کا مدار مقاصد شریعت کے تحفظ پر رکھا ہے اور مقاصد شریعت کو کتاب، سنت اور اجماع کے ذریعہ جانا جاتا ہے۔ چنانچہ کوئی ایسی مصلحت جس کا تعلق کسی ایسے مقصد کی حفاظت سے نہ ہو جسے کتاب، سنت اور اجماع سے سمجھا گیا ہو، اور جو ایسی نامانوس مصلحت ہو جو شریعت سے مناسب نہیں رکھتی، تو ایسی مصلحت باطل ہے، اسے رد کر دیا جائے گا اور جو اس کی پیروی کرے گا وہ بدعت کا مرتكب قرار پائے گا۔“<sup>(۹)</sup>

غزالیؒ کو اس بات کا پورا احساس ہے کہ کتاب و سنت میں مقاصد شریعت کی کوئی باضابط فہرست نہیں ملتی، چنانچہ وہ پانچ مبینہ مقاصد کی نسبت سے واضح کرتے ہیں کہ ”ان معانی کے مقصود ہونے کا دعویٰ کسی ایک دلیل پر مبنی نہیں ہے بلکہ ان گنت دلائل پر مبنی ہے جو کتاب و سنت میں پائے جاتے ہیں اور (ان کی دلیل میں) حالات اور اندازے اور مختلف قسم کی علامتیں بھی سامنے رکھی گئی ہیں۔ اسی لیے ان کو مصالح مرسلہ کہا گیا ہے۔“<sup>(۱۰)</sup>

یہی وہ نکتہ ہے جسے دو سال بعد ابو اسحاق شافعیؓ نے اپنی کتاب المواقفات میں مزید استدلال کے ساتھ واضح کیا۔ لیکن، قبل اس کے کہ ہم شافعی کے اضافوں کا جائزہ لیں اس بات کو نوٹ کرنا ضروری ہے کہ جس چیز کو امام غزالیؒ نے ”مصلحت مرسلہ“ کا نام دیا ہے اور جسے وہ مقاصد شریعت کے ہم معنی قرار دے چکے ہیں اس کا تصور اور اس کا بھر پور استعمال امام مالکؓ کے یہاں موجود ہے جن کی وفات ۷۹۶ھ/۱۳۷۴ء میں ہوئی۔ ان سے پہلے امام ابو حنیفہؓ، جن کی وفات ۱۵۰ھ/۷۲۷ء میں ہوئی احسان کا تصور سامنے لا چکے تھے۔ اسلامی قانون سازی یعنی پیش آمدہ مسائل میں حکم شرعی کی دریافت میں یہ تصورات وہی کردار ادا کرتے رہے ہیں جو مقاصد شریعت کی طرف منسوب کیا جا رہا ہے: نص کی غیر موجودگی میں حکم تک پہنچنے، یا موجود حکم سے گریز کر کے دوسرا حکم اختیار کرنے، کی بنیاد

فرامہ کرنا۔ (۱۱) بظاہر امام شافعیؓ کا مسلک مختلف رہا مگر غور سے دیکھا جائے تو ان کے بیہاں بھی قیاس کی بنیاد اکثر ان حکمتوں اور مقاصد پر ہوتی ہے جو اس حکم کا سبب بنے، جن پر قیاس کیا جا رہا ہوتا ہے۔ غرض یہ کہ کسی نہ کسی شکل میں مصالح عامہ اور مقاصد شریعت کے فہم کو نئے مسائل میں احکام شریعت کی دریافت میں ہمیشہ کلیدی حیثیت حاصل رہی ہے۔

### شاطبیؓ کے اضافے

ابو الحسن شاطبیؓ (وفات ۹۰۷ھ/۱۳۸۸ء) کا تعلق اپین سے تھا۔ وہ اگرچہ ابن تیمیہؓ اور ابن قیمؓ کے ہم عصر تھے مگر ان کو ایک دوسرے کے کام کی خبر نہیں تھی۔ شاطبیؓ نے واضح کیا کہ اگرچہ مقاصد شریعت، شرع سے مستبط ہیں، جیسا کہ غزالیؓ نے بتایا، مگر ان کے سمجھنے میں عقل کو بھی دل ہے۔ البتہ انہیں اصرار ہے کہ عقلی استدلال شرعی دلائل کے ساتھ مل کر ہی کام کرتا ہے، عقل کو قانون سازی میں کوئی مستقل بالذات مقام حاصل نہیں ہے۔ (۱۲) البتہ جیسا کہ ہم آئندہ بتائیں گے ان کے نزدیک نئے مسائل میں اجتہاد کے اندر عقل ایک منوثر کردار ادا کرتی ہے۔

شاطبیؓ نے غزالیؓ کی پانچ مقاصد کی فہرست کو برقرار رکھا مگر انہیں نہ تو ان مقاصد کے اندر کسی خاص ترتیب پر اصرار ہے نہ وہ صراحت کے ساتھ یہ موقف اختیار کرتے ہیں کہ اس فہرست میں کسی اضافہ کی ضرورت نہیں۔ انہوں نے زیادہ زور ان مقاصد کے حصول کے مارچ کے تفصیلی تجزیہ پر دیا جن کا ذکر غزالیؓ اور جویہؓ بھی کر چکے تھے، یعنی ضروری، حاجی اور تحسینی۔ ان کی مصالح کی تعریف غزالیؓ کی تعریف سے زیادہ واضح معلوم ہوتی ہے، یعنی: 'وہ جس پر انسان کی زندگی کا مدار ہو، جس پر اس کی حیثیت مبنی ہو، اور جس پر ان چیزوں کے حصول کا انحصار ہو جن کا تقاضا انسان کے شہوانی اور عقلی اوصاف کرتے ہوں۔' (۱۳)

اس بات کی تائید کے بعد کہ اجتہاد کا عمل اس وقت تک جاری رہے گا جب تک تکلیف شرعی، یعنی احکام شریعت کے مطابق زندگی گزارنے کی ذمہ داری باقی ہے، (۱۴) شاطبیؓ نے اجتہاد کے عمل میں عقل کا کردار متعین کرنے کی کوشش کی ہے۔ ان کے نزدیک مقاصد شریعت کی نسبت سے عقل دو مرحلوں میں کام آتی ہے۔ پہلا مرحلہ خود مقاصد شریعت کو سمجھنے کا ہے اور دوسرا ان حالات کو سمجھنے کا جو کسی زمان و مکان میں پائے جاتے ہوں جن کی نسبت سے، مقاصد شریعت کی روشنی میں، حکم شرعی تک پہنچنا مطلوب ہو۔ اس بات کا اندازہ لگانا بھی اسی کام کا حصہ ہے کہ کسی حکم کا عملی نتیجہ کیا ہوگا، اس پر عمل سے مشقت اور تنگی لازم آئے گی یا آسانی اور فراغی پیدا ہوگی۔ یہ طے کرنا بھی عقل

کا کام ہے کہ کسی خاص فرد پر یا کسی خاص مقام پر یا کسی خاص زمانہ میں کسی حکم کے وہ نتائج کیا ہو سکتے ہیں جو مقاصد شریعت سے ہٹے ہوئے ہونے کی وجہ سے ناقابل قبول ہوں۔

مقاصد شریعت کا فہم شاطبیٰ کے نزدیک ان احکام شرع کے استقراء سے حاصل کیا گیا ہے جو موجود ہیں۔ مثلاً یہ بات کہ شریعت کو جان، دین، عقل، نسل اور مال کا بقا و تحفظ مطلوب ہے اگرچہ یہ بات قرآن و سنت میں ان الفاظ کے ساتھ نہیں لکھی ہے مگر قرآن و حدیث میں آئے ہوئے ہوئے احکام کے مطالعہ سے معلوم ہوتا ہے کہ یہ مقاصد پیش نظر رہے ہیں۔<sup>(۱۵)</sup> ظاہر ہے کہ مطالعہ کرنا اور نتیجہ نکالنا ایک عقلی عمل ہے جو کوئی غزالیٰ یا شاطبیٰ انجام دیتا ہے اور علماء اس کی تائید کرتے ہیں۔

شاطبیٰ نے اس بات پر بھی زور دیا ہے کہ ایک دائرہ ایسا بھی ہے جس میں اجتہاد کرنا عام مسلمانوں کا کام ہے۔ اس اجتہاد میں مقاصد شریعت کے فہم کو کلیدی اہمیت حاصل ہے۔ انہوں نے بتایا کہ اگرچہ احکام شریعت جاننے کے لیے عربی زبان میں مہارت ضروری ہے لیکن جب ایک بار نصوص یا قیاس یا اجماع کے ذریعہ حکم شرعی معلوم ہو جائے تو یہ جاننے کے لیے کہ اس کا انطباق کن حالات میں ہو گا عربی دانی سے نہیں بلکہ حالات سے واقفیت ضروری ہے جو عقل کا کام ہے اور یہ کام ہر مسلمان کو خود کرنا ہے۔ وہ لکھتے ہیں: 'اجتہاد کا تعلق اگر نصوص سے استنباط کرنے سے ہو تو عربی دانی ضروری شرط قرار پائے گی مگر اس کا تعلق اس بات سے قطع نظر کہ نصوص کا مدعا کیا ہے، اگر صرف مصالح اور مفاسد کے تصور اور ان کی تعیین سے ہو، یا ایسے مصالح اور مفاسد سے ہو جن کا نصوص میں اعتبار کیا جانا مجہدین کے نزدیک تحقیق شدہ بات ہو، تو ایسے اجتہاد میں عربی کا علم ضروری نہیں ہے بلکہ شریعت سے اجمالی اور تفصیلی طور پر مقاصد شریعت کا علم حاصل کر لینا کافی ہے۔

'اب جو کوئی یہ جان لے کہ شریعت میں حکم دینے کے مقاصد کیا ہوتے ہیں اور اس فہم میں وہ اتنا آگے بڑھ گیا ہو کہ اسے مقاصد شریعت کا علم رکھنے والا سمجھا جاسکے، خواہ اس نے یہ علم کسی عجمی زبان میں ترجمہ کے ذریعہ ہی کیوں نہ حاصل کیا ہو، تو اس سے کوئی فرق نہیں پڑتا۔ وہ اور جس نے عربی زبان کے ذریعہ فہم حاصل کیا دونوں برابر ہیں۔'<sup>(۱۶)</sup>

'اگر اجتہاد کا تعلق تحقیق مناط سے ہو تو ایسے اجتہاد میں مقاصد شریعت کا علم بھی ضروری نہیں، نہ ایسے اجتہاد کے لیے عربی دان ہونا ضروری ہے۔ ایسے اجتہاد کے لیے صرف ان باتوں کا علم ہونا ضروری ہے جن کے بغیر اس موضوع کو نہ سمجھا جا سکتا ہو۔'<sup>(۱۷)</sup>

اجتہاد کے عمل میں عقل عامہ اور عام مسلمانوں کا کیا رول رہا ہے اور کیا ہو سکتا ہے؟ اس بارے میں شاطئی کا فکر ان سطروں کے ذریعہ سامنے آتا ہے: 'اوپر ہم واضح کرچکے ہیں کہ اجتہاد کی ایک قسم علماء کے لیے مخصوص ہے اور ایک ان سارے لوگوں کے لیے ہے جو (احکام شرع کی تابع داری پر) مکفی ہیں.....' اس کی تفصیل یہ ہے کہ کمی احکام، جن کو اوقیات حاصل ہے، زیادہ تر عمومی تھے، مقید نہ تھے۔ ان پر سمجھ دار لوگ اپنی عادات کے تقاضوں کے مطابق عمل کرتے تھے اور یہ عمل اعلیٰ اخلاقی اقدار کے مطابق ہوتا تھا..... 'صرف وہ امور اس سے مستثنی ہیں جن کی تحدید سے عقل کو کوئی علاقہ نہیں، مثلاً نماز کی تفصیلات، اور اسی جیسے دورے احکام۔ چنانچہ ان (کمی احکام) کی تطبیق مکلف افراد کی سمجھ بوجھ اور عادات کے حوالہ تھی۔ یہ ان کا کام تھا کہ اجتہاد کریں کہ وہ کیا کچھ کر سکتے ہیں، ان کلی محاسن میں سے کون کا بجا لانا کس حد تک ممکن ہے اور ان اعلیٰ قدروں کی تحصیل میں وہ کہاں تک جا سکتے ہیں..... مثلاً (اللہ کی راہ میں) مال خرچ کرنا، فقیروں کی حاجت روائی، صلد رحمی، پڑوسیوں کے حقوق ادا کرنا، قریب اور دور کے تمام مسلمانوں پر مشتمل اہل ملت کے حقوق ادا کرنا، تمام خلق خدا کے درمیان اچھے تعلقات برقرار رکھنا اور (کسی طرف سے کوئی ناگوار بات آ جائے تو) بطریق احسن جواب دینا، غیرہ۔<sup>(۱۸)</sup>

شاطئی کا کہنا ہے کہ جب مسلمان دور دور تک پھیل گئے تو فقهاء نے ضروری سمجھا کہ جن باتوں کے سمجھنے میں اختلاف ہو سکتا ہے اور ان کی مختلف تعبیروں کے نتیجہ میں بھگڑے کھڑے ہو سکتے ہیں ان جزوی امور میں (اجتہاد کے ذریعہ) احکام شریعت کی تحدید کر دی جائے۔

'باقی رہی یہ بات کہ ان کے علاوہ مکارم اخلاق کے تقاضوں کے مطابق کیا کرنا ہے اور کیا نہیں کرنا ہے تو فقهاء ان کی تفصیل میں نہیں گئے..... ان امور کو انہوں نے مکلف افراد کے اختیار و اجتہاد کے لیے چھوڑ دیا۔<sup>(۱۹)</sup>

شاطئی نے اسلامی قانون کے نہم اور اس کی حرکت کے ضامن اجتہاد کے کردار، نیز ان دونوں کی نسبت سے مقاصد شریعت کی اہمیت کے بارے میں اپنے یہ افکار آٹھویں صدی ہجری، چودھویں صدی عیسوی میں اپین میں پیش کیے تھے۔ اس سے کچھ پہلے قاہرہ اور دمشق کے علمی مرکز میں اسی طرح کے افکار پیش کیے جاچکے تھے مگر وہ شاطئی تک نہیں پہنچ سکے تھے۔ قاہرہ کے عزّ الدین ابن عبد السلام (وفات ۷۲۸ھ/۷۶۲ء)، دمشق کے تقی الدین ابن تیمیہ (وفات ۷۲۸ھ/۱۳۲۸ء) اور ان کے شاگرد مشش الدین ابن القیم (وفات ۷۵۱ھ/۱۳۵۰ء) کی تصانیف میں شریعت اسلامیہ کی بے پناہ

وسعتوں اور انسانی مصالح کی نسبت سے اس کے لازوال امکانات پر زور دیا گیا ہے۔<sup>(۲۰)</sup> یہاں ان مقلدوں کے کیے ہوئے سارے اضافوں کا ذکر نہیں کیا جا سکتا بلکہ اس مقالہ کے موضوع کی نسبت سے صرف یہ نوٹ کرنا کافی ہوگا کہ انھوں نے مقاصد شریعت کے بیان کو کسی فہرست تک محدود نہیں کیا۔ مصالح مرسلہ پر گفتگو کرتے ہوئے ابن تیمیہ لکھتے ہیں: ”بعض لوگ مصالح مرسلہ کو جان و مال، عزت و آبرو، عقل اور دین کے تحفظ میں محصور کر دیتے ہیں مگر ایسا کرنا صحیح نہیں ہے۔ بلکہ مصالح مرسلہ یہ ہیں کہ منافع حاصل کیے جائیں اور مضرتیں دور کی جائیں۔ مذکورہ بالا حضرات نے جو ان امور سے متعلق رفع مضرت کا خاص طور پر ذکر کیا ہے وہ مصالح مرسلہ کی دو قسموں میں سے صرف ایک پر مشتمل ہے، دوسری قسم مصالح کے حاصل کرنے پر مشتمل ہے، دنیا میں بھی اور آخرت میں بھی۔<sup>(۲۱)</sup>

ابن تیمیہ نے ان لوگوں پر تنقید کی ہے جو مقاصد شریعت کی فہرست کو صرف ان چیزوں تک محدود کر دیتے ہیں جن کے تحفظ کے لیے شریعت نے کوئی حد (یعنی سزا) مقرر کی ہو چنانچہ مذکورہ بالا عبارت کے فوراً بعد لکھتے ہیں: ”دنیا میں (جلب منفعت کی مثال) وہ معاملات اور سرگرمیاں ہیں جن میں عامۃ الناس کی بھلائی مضر ہو خواہ ان سے متعلق کوئی حد شرعی مقرر کی گئی ہو یا نہیں اور دین میں (جلب منفعت کی مثال) وہ احوال و معارف، عادات اور زہد کی باتیں ہیں جن میں انسانوں کی بھلائی مضر ہے جن سے شریعت نے منع نہ کیا ہو۔ جن لوگوں نے مصالح کو ان سزاویں سے وابستہ کر دیا جو فساد کو دور رکھنے کے لیے مقرر کی گئی ہیں یا جو اموال یا جسم انسانی کو محفوظ رکھنے کے لیے مقرر کی گئی ہیں ان میں انہوں نے کوتاہی برتنی ہے۔<sup>(۲۲)</sup>

ابن تیمیہ کی یہ بات اہم ہے کہ مقاصد شریعت کا بیان ایجادی قدروں پر بھی مشتمل ہونا چاہیے جو انسانوں کو صرف مضرتوں سے بچانے پر اکتفا نہ کرتی ہوں بلکہ ان کی فلاج و بہبود میں اضافہ کو بھی مطلوب قرار دیتی ہوں۔ ان کے نزدیک مقاصد شریعت کی فہرست تین گانہ یک طرفہ اور اس اعتبار سے ناقص ہے۔ ان کی نیہ بات بھی وزن رکھتی ہے کہ انسانی بہبود میں صرف مادی پہلوؤں کا لحاظ رکھنا کافی نہیں جن کا تعلق مال، جسم، نسل وغیرہ سے ہو بلکہ انسانی زندگی کے روحانی اور نفسیاتی پہلوؤں کو بھی اہمیت دینی چاہیے۔ چنانچہ یہ معلوم ہونے کے باوجود کہ روایتی فہرست میں دین شامل ہے، انھوں نے ’احوال و معارف‘ کا علیحدہ سے ذکر ضروری سمجھا۔

یہ بات بھی قابل ذکر ہے کہ روایت فہرست کا ذکر کرتے وقت ابن تیمیہ نے ”فلس“ کو نکال کر اس کی جگہ ”عزت و آبرؤ“ (عربی میں عرض) رکھ دیا۔ نیز یہ کہ غزالی“ وغیرہ کی ترتیب کے برعکس ”دین“ کو اپنی فہرست میں آخری نمبر پر رکھا۔ امام غزالی“ اور شاطئی“ کے کارناموں کی وجہ سے مقاصد شریعت کی فہرست پنج گانہ اور اس کی مخصوص ترتیب کو غیر معمولی شہرت ضرور حاصل ہے مگر اہل علم اس باب میں ہمیشہ توسع کی طرف مائل رہے ہیں۔

ابن قیم نے بھی انہی باتوں پر زور دیا ہے جن کی صراحت ان کے استاد ابن تیمیہ کر چکے تھے۔ وہ لکھتے ہیں: ”شریعت کی بنیاد حکمت پر ہے، اور معاش و معاد کے بارے میں بندوں کے مصالح پر۔ شریعت تمام تر عدل، رحمت، مصالح اور حکمت سے عبارت ہے۔ (۲۳)

مقاصد شریعت پر گفتگو کرتے وقت انہوں نے عدل و انصاف پر بہت زور دیا ہے۔ ان کا کہنا ہے کہ اصل نظر اس مقصد پر ہونی چاہیے نہ کہ اس تک پہنچنے کے طریقوں پر جو بدلتے ہیں۔ ان کے نزدیک بدلتے ہوئے حالات میں عدل و انصاف کے قیام کے موزوں طریقے عقل کے ذریعہ تلاش کیے جائیں گے اور یہی طریقے شرعی قرار پائیں گے۔ (۲۳)

عز الدین ابن عبد السلام نے بھی دنیوی مصالح کو پہچاننے میں عقل کے کلیدی کردار پر زور دیا ہے۔ ان کے نزدیک: 'دنیا کے زیادہ تر مصالح اور مفاسد کو عقل کے ذریعہ پہچانا جاتا ہے۔' یہی حال اکثر شرع کا بھی ہے۔<sup>(۲۵)</sup>

انہوں نے معاملات کے باب میں مصالح پر قدرے تفصیلی گفتگو کی ہے اور اس ذیل میں، غرائی کی طرح، ضروریات، حاجات اور تنہات یا نکملات، تین مدارج پر روشنی ڈالی ہے۔ (۲۶)

شاطئی کے اضافوں کا مطالعہ کرتے وقت ہم یہ نوٹ کر چکے ہیں کہ ان کے نزدیک اجتہاد کا عمل عربی والی علماء تک محدود نہیں رہے گا بلکہ اس کے کچھ دائرے ایسے بھی ہیں جن میں عام مسلمان بھی حصہ لیں گے۔ اس ضمن میں یہ نوٹ کرنا مناسب ہوگا کہ عقل کے روں کے بارے میں عزال الدین ابن عبدالسلام اور ابن تیمیہ کا موقف شاطئی کے موقف سے زیادہ وسیع ہے۔ ابن تیمیہ لکھتے ہیں: 'علماء اس بات پر متفق ہیں کہ یہ بات عقل کے ذریعہ جانی جا سکتی ہے کہ فلاں کام اپنے کرنے والوں کے لیے مناسب ہے کہ نہیں۔ یہ بات کبھی عقل سے معلوم ہو جاتی ہے کبھی شرع سے، اور کبھی دونوں سے مل کر۔ البتہ یہ بات کہ بہتر کپا ہے اور کاموں کے نتائج دار آخرت میں سعادت یا بد بختنی

کی شکل میں کیا ہوں گے صرف شرع سے معلوم ہو سکتی ہے۔ (۲۷)

ابھی تک ہم نے زیادہ تر پانچویں صدی ہجری سے آٹھویں صدی ہجری، گیارہویں صدی عیسوی سے چودھویں صدی عیسوی، تک کے زمانے میں مقاصد شریعت کی نسبت سے جوینی، عزال الدین<sup>ؒ</sup> ابن عبد السلام، شاطبی<sup>ؒ</sup>، ابن تیمیہ<sup>ؒ</sup> اور ابن قیم جیسے مفکرین کے اضافوں کا ذکر کیا ہے۔ قبل اس کے کہ ہم اس کے بعد کی صدیوں میں پیش کیے جانے والے افکار کا جائزہ لیں، مناسب ہوگا کہ اوپر کے مطالعہ کے خلاصہ کے طور پر چند اہم باتیں نوٹ کر لیں:

☆ پہلی بات یہ ہے کہ مقاصد شریعت جان و مال، عقل و نسل اور دین کے تحفظ تک محدود نہیں، فہرست لمبی ہے اور اس میں ثبت اہداف بھی شامل ہیں۔

☆ دوسری بات یہ ہے کہ اصل اہمیت مقاصد کی ہے، ان کے حاصل کرنے کے طریقے زمان و مکان کے ساتھ بدل سکتے ہیں۔

☆ تیسرا بات یہ ہے کہ مقاصد شریعت کی پہچان اور ان کے حصول کے طریقوں کی تلاش میں عقل ایک فعال کردار ادا کرتی ہے۔

### قواعد فقہیہ

نویں اور بارہویں صدی ہجری کے درمیان مقاصد شریعت پر گھرائی کے ساتھ نظر شاہ ولی اللہ نے ڈالی ہے۔ مگر ان کے اضافوں کے مطالعہ سے پہلے ایک نئے علم کا ذکر مناسب ہوگا جو قواعد فقہیہ کے نام سے جانا جاتا ہے۔ اس علم کو مقاصد کی بحث سے کچھ مناسبت ضرور ہے لیکن اس کا مرکز توجہ مختلف ہے۔ یہ در اصل ایک فن ہے جس سے فقہ کے مطالعہ اور اس سے استدلال میں مدد ملتی ہے۔ مگر قواعد کوئی ایسی چیز برآمد نہیں کر سکتے جو پہلے سے فقہ میں موجود نہ ہو، جب کہ مقاصد کا اصل کام ہی یہ ہے۔ اس فن کے ائمہ میں شہاب الدین قرآنی (وفات ۶۸۳ھ/۱۲۸۵ء)، جلال الدین سیوطی<sup>ؒ</sup> (وفات ۹۱۱ھ/۱۴۵۰ء) اور ابن نجیم (وفات ۷۹۱ھ/۱۳۵۱ء) کا نام خاص طور پر لیا جا سکتا ہے۔

قرآنی<sup>ؒ</sup>، عزال الدین<sup>ؒ</sup> ابن عبد السلام کے شاگرد تھے۔ اپنی مشہور کتاب 'الفروق' میں انہوں نے مقاصد شریعت کا بھی ذکر کیا ہے، چنانچہ شریعت کے بارے میں وہ لکھتے ہیں: 'اس کے اصول و قسم کے ہیں۔ ایک کو اصول فقہ کا نام دیا گیا ہے۔ اس علم میں زیادہ تر ایسے قواعد کا بیان ہے جو عربی زبان کے استعمال سے متعلق ہیں دوسری قسم ان کلی فقہی قاعدوں پر مشتمل ہے جو بہت شاندار ہیں۔

ان کی تعداد خاصی ہے اور ان سے بڑی مدد ملتی ہے۔ وہ مشتمل ہیں شریعت کے لا تعداد جزئی احکام سے متعلق اسرار اور حکمتوں پر۔۔۔ یہ ایسی باتیں ہیں جن کا اصول فقہ میں کوئی ذکر نہیں ملتا۔ کوئی اجنبی اشارہ اگر اتفاق سے مل بھی جاتا ہے تو اس کی تفصیل نہیں ملتی،<sup>(۲۸)</sup> قرآن نے قواعد کے ساتھ مقاصد پر بھی نظر ڈالی ہے جب کہ سیوطیٰ اور ابن حیم کا زور قواعد پر ہے۔ قواعد فقہیہ کے بارے میں مزید معلومات کے لیے مناسب کتابوں کا مطالعہ کیا جاسکتا ہے۔<sup>(۲۹)</sup>

### شah ولی اللہ کے اضافے

مقاصد شریعت کے باب میں اپنے پیش روؤں کی طرح شاہ ولی اللہ نے بھی شریعت کے مختلف جزئی احکام کی حکمتیں بیان کی ہیں۔ انہوں نے یہ بتایا ہے کہ ان احکام کے بجا لانے سے انسانوں کو کیا فائدے ہوتے ہیں۔ ساتھ ہی انہوں نے بحث کے کچھ نئے پہلو بھی اجاگر کیے ہیں۔ وہ لکھتے ہیں: 'امم کے امور کی تدبیر میں کرنا یہ چاہیے کہ ہر حکم کی تعمیل کا ایک اعلیٰ اور ایک ادنیٰ معیار سامنے رہے۔ اعلیٰ معیار ایسا ہو جو مقصود کے بدرجہ کمال حصول کا ضامن ہو، اور ادنیٰ ایسا ہو کہ مقصد کی اس حد تک تحریص عمل میں آجائے کہ کوئی قابل لحاظ چیز باقی نہ رہے۔'<sup>(۳۰)</sup>

اجتیاعی امور میں، خاص طور پر تدبیر مملکت میں، مقصود کے صرف دو مدارج سامنے رکھنا زیادہ قابل عمل اور حقیقت پسندانہ طریقہ ہو گا۔ قدماء نے جب ضروری، حاجی اور تحسینی کی سہ گانہ تقسیم مدارج تجویز کی تھی تو ان کی نظر، زیادہ تر، انفرادی امور پر رہی ہو گی۔ انفرادی معاملات میں ہر فرد کے لیے الگ الگ درجہ بندی کی ضرورت پڑ سکتی ہے جس میں افراد کے وسائل، امکانات اور حالات کے اندر پائے جانے والے فرق کا لحاظ رکھا جاسکتا ہے۔ جب قوموں کی بات آتی ہے تو انفرادی حالات کے فرق کو نظر انداز کر کے اوسط اور عمومی احوال کو سامنے رکھنا ہو گا۔ اوسط کے اعتبار سے وہ کم سے کم درجہ جس سے کام چل سکتا ہو اور درجہ کمال، ان دو کی تعمیل کافی ہو گی۔

جبیسا کہ اوپر واضح کیا جا چکا ہے، مقاصد شریعت کی رہنمائی نئے حالات میں بہت کام آتی ہے۔ چنانچہ نئے حالات میں نئے احکام تجویز کرتے وقت علماء اکثر مقاصد شریعت کا حوالہ دیتے ہیں۔ شاہ صاحبؒ نے بھی ایسا ہی کیا ہے۔ ایک خاص موضوع پر گفتگو کرتے ہوئے لکھتے ہیں: '(اسلامی حکومت کے) مصارف کے باب میں بنیادی بات یہ ہے کہ چند مقاصد کو کلیدی اہمیت دی جائے گی۔ مثلاً ایسے لوگوں کی کفالت جو بڑھاپے، نگک دتی یا اپنے مال سے دور ہونے کی وجہ سے خود کچھ کرنے سے معدور ہوں۔ شہر کو کفار کے خطرے سے بچانے کے لیے حدود کی حفاظت، فوجیوں، اسلحے اور

مددگار اشاف کے اخراجات، نیز شہر کے جملہ امور--- سیکورٹی، عدالیہ، شرعی حدود کا قیام، بازار کی نگرانی، وغیرہ کی تدبیر اور متعلقہ انتظامات۔ ملت کی حفاظت کے لیے اگر، خطباء، اساتذہ اور وعظ کنہ والوں کی تعین۔ اسی ذیل میں انسانوں کے مشترکہ مفادات کا اہتمام بھی شامل ہے، مثلاً دریاؤں کی درستی اور ان پر بننے پل وغیرہ کو ٹھیک رکھنا۔<sup>(۳۱)</sup>

شah صاحب<sup>ؒ</sup> کی اس تحریر کا مقابلہ جو یہی اور غزالی<sup>ؒ</sup> کی ملتی جلتی تحریروں سے کیا جائے تو معلوم ہو گا کہ اگرچہ بات ایک ہے مگر شah صاحب<sup>ؒ</sup> نے جو مثالیں دی ہیں ان میں ان حالات کا عکس پایا جاتا ہے جو سلطنت مغلیہ کے زوال کے زمانے میں دہلی میں، جہاں شah صاحب<sup>ؒ</sup> رہتے تھے، پائے جاتے تھے۔ یہ بات بھی دچپی سے خالی نہیں کہ شah صاحب<sup>ؒ</sup> نے مقاصد شریعت کی روایتی فہرست میں دین کی جگہ ملت کا لفظ استعمال کیا ہے۔ اور نقل کی گئی عبارت میں بھی، جہاں وہ اس تصور کے مطابق اپنے زمانہ کے حکمران کے لیے پالیسی تجویز کرتے ہیں انہوں نے یہی لفظ استعمال کیا ہے۔ ظاہر ہے کہ دین اور ملت ایک ہی معنی نہیں رکھتے۔<sup>(۳۲)</sup> ذہن اس طرف جاتا ہے کہ شah صاحب<sup>ؒ</sup> کے سامنے ایک زوال پذیر اقتدار والی مسلمان ملت تھی جو چاروں طرف سے غیر مسلم اکثریت کے درمیان گھری ہوئی تھی۔ جوئی، غزالی، ماوردی اور شاطی<sup>ؒ</sup> کو اس سے بالکل مختلف حالات سے واسطہ پڑا تھا۔ لفظ کی تبدیلی حالات کی تبدیلی کی آئینہ دار ہے۔ شah صاحب<sup>ؒ</sup> ملت کی بقاء میں دین کی بقا دیکھتے ہیں۔

### مقاصد شریعت کی طرف حالیہ توجہ

اگرچہ ہر زمانہ کے علماء ان احکام شریعت کی حکمتیں نیز ان کے دینی فوائد اور برکات بیان کرتے رہے جو ہمیں معلوم ہیں، لیکن بدلتے ہوئے حالات میں اجتہاد میں مدد کرنے والے تصور کے طور پر پچھلے سو برسوں میں مقاصد شریعت کی طرف زیادہ توجہ رہی۔ چنانچہ ٹیونس سے ۱۹۶۶ء میں محمد طاہر بن العاصور (۱۸۷۹ء-۱۹۷۳ء) نے اس موضوع پر ایک کتاب شائع کی۔ قرآن کریم کی ان آیات کا حوالہ دیتے ہوئے جن میں فساد کی نہمت کی گئی ہے اور زمین کو فساد سے پاک رکھنے کی تاکید کی گئی ہے، وہ لکھتے ہیں: '(شریعت اسلامی کے مطالعہ سے معلوم ہوا کہ) قانون بنانے کا عمومی مقصد نظام عالم کو برقرار رکھنا اور اسے اچھا بنائے رکھنا ہے۔ اس کا طریقہ یہ ہے کہ جو اس پر حاوی ہے، یعنی بنی نوع انسان، ان کو ٹھیک رکھا جائے۔ اس کی درستی کا انحصار اس کی عقل، اس کے عمل، اور اس کے گرد پھیلی موجودات کی درستی پر ہے۔'<sup>(۳۳)</sup>

انہوں نے روایتی فہرست کی مزید تفصیل میں جانے کی کوشش بھی کی ہے۔ لکھتے ہیں: 'اموال کی بابت شریعت کا مقصود پانچ چیزوں سے عبارت ہے۔ یہ کہ اموال گردش میں رہیں؛ واضح رہے (کہ کون سا مال کس کا ہے)؛ محفوظ رہیں؛ ان (کے لین دین میں) عدل برقرار رہے اور (حقوق ملکیت) مسکم ہوں۔'<sup>(۳۵)</sup>

مراقش سے عالی الفاسی نے بھی اس موضوع پر کتاب شائع کی۔ اس کتاب میں انہوں نے عدل و انصاف قائم کرنے اور ہر فرد کے لیے فکری آزادی اور نفیا تی اطمینان و سکون کی ضمانت دینے کو مقاصد شریعت میں شمار کیا ہے۔<sup>(۳۶)</sup> اسلامی مغرب کی اسی روایت کے تسلیل میں احمد الجملیشی نے بھی عدل، انفرادی حقوق اور آزادی کو مقاصد شریعت میں شمار کیا ہے۔<sup>(۳۷)</sup>

حال میں مقاصد شریعت کے موضوع پر متعدد پی انج ڈی کے رسائل لکھے گئے ہیں۔<sup>(۳۸)</sup> محمد مصطفیٰ زحلی نے مقاصد شریعت کے تحت پانچ بنیادی مصالح کی فہرست میں نسل، نسب، مال اور عزت و آبرو کو ایک خانے میں رکھ کر ضروریاتِ خمسہ کی فہرست میں علماء کے اندر پائے جانے والے اختلافات کو کم کرنے کی کوشش کی ہے۔<sup>(۳۹-ب)</sup> ماذن حاشم نے یہ رائے ظاہر کی ہے کہ شاطئی نے مقاصد پر بحث کرتے وقت اسلامی نظامِ حیات کے کلی مقاصد کی طرف توجہ نہیں کی بلکہ اسلامی قوانین تک محدود رہے۔<sup>(۳۹-ج)</sup> ابراہیم کیلانی نے مقاصد کی بحث کا دین میں عقل کے مقام کی بحث سے گھرا تعلق بتاتے ہوئے ابن رشدؑ کے انکار کی اہمیت جتنی ہے۔ ابن رشد نے مقاصد کا رشتہ مصالح کی بجائے انسانی فطرت سے جوڑا ہے۔ یہ طریقہ قرآنی اسلوب سے زیادہ قریب ہے۔<sup>(۴۰)</sup>

### مقاصد شریعت کی فہرست میں اضافے

ایک خیال یہ بھی ہے کہ مقاصد کی روایتی فہرست پنج گانہ، دین، جان، عقل، نسل اور مال میں خود اتنی وسعت ہے کہ بہت سے نئے مقاصد اسی فہرست میں داخل سمجھے جا سکتے ہیں۔ مثلاً عدل و انصاف دین میں، اور ازالۃ غربت اور کفالت عامہ حفظ جان میں شامل سمجھے جا سکتے ہیں۔ ہمیں دو وہیوں سے اس فکر و سوچ سے اتفاق نہیں ہے۔ پہلی وجہ یہ ہے کہ جیسا کہ ابن تیمیہؓ نے کہا ہے، تحفظ سے آگے بڑھ کر ترقی دینے اور بروحتری کا رجحان ضروری ہے۔ روایتی فہرست میں سارا زور دفع مضرت پر ہے، جلب منفعت کا پہلو دب گیا ہے۔ دوسری وجہ یہ ہے کہ موجودہ عالی اور قوی سلطنت کے مسائل میں ماحولیاتی تلوٹ پر کثرول، کائنات کے قدرتی وسائل کا بچاؤ، عمومی اور کلی تباہی چانے

والے اسلوں کی پیداوار پر پابندی اور موجود نیوکیمیائی ہتھیاروں نیز کیمیائی اور حیاتیاتی اسلوں کا تلف کیا جانا اور اقوٰمِ عالم کے باہم امن و چین سے رہ سکنے کے دوسرا نتھی پورے کرنے کے لیے یہ بہتر ہے کہ ان امور سے مناسبت رکھنے والی اسلامی تعلیمات کو اہمیت کے ساتھ پیش کیا جائے۔ مسئلہ یہ نہیں ہے کہ منطقی طور پر کیا بات کس بات سے نکالی جاسکتی ہے، اہم بات یہ ہے کہ نئے حالات میں اسلام اور مسلمانوں کو سیاسی، معاشی اور سماجی امور میں دنیا کی رہنمائی کے لیے کس طریقہ سے زیادہ مدل کسکتی ہے۔ ہمارے خیال میں گلوبالائزشن کے چیلنجوں سے عہدہ برآ ہونے میں مقاصدِ شریعت کی نہرست میں ان چیزوں کے اضافہ سے مدد ملے گی جن کی مقصودیت کو کتاب و سنت کی سند تو حاصل ہے مگر اب سے پہلے ان کو زیادہ اہمیت دینے کی ضرورت محسوس نہیں کی گئی۔ جن مقاصد کو ابھار کر پیش کرنا مناسب ہوگا وہ درج ذیل ہیں:

- ۱۔ انسانی عز و شرف
- ۲۔ بنیادی آزادیاں
- ۳۔ عدل و انصاف
- ۴۔ ازالہ غربت اور کفالت عامہ
- ۵۔ سماجی مساوات اور دولت و آدمی کی تقسیم میں پائی جانے والی ناہمواری کو بڑھنے سے روکنا
- ۶۔ امن و امان اور نظم و نتق
- ۷۔ بین الاقوامی سطح پر باہم تعامل اور تعاون

اب ہم کوشش کریں گے کہ ان مقاصد کے معنی اور مستند ہونے پر اطمینان حاصل کریں۔

### انسانی عز و شرف

قدماء نے بھی عزت و آبرو کو مقاصد میں شمار کیا تھا۔ ان کی ایک دلیل یہ بھی تھی کہ شریعت نے کسی پر تہمت لگانے کی کڑی سزا مقرر کر رکھی ہے۔ اپنی نیک نای اور عزت و آبرو کی حفاظت کے لیے لوگ جان دینے کو تیار ہو جاتے ہیں تو جب جان کا تحفظ مقصود شرع ہے تو عزت و آبرو کا تحفظ بدرجہ اولیٰ مقاصدِ شریعت قرار پائے گا۔ واضح رہے کہ مسئلہ صرف انفرادی ہٹک عزت کا نہیں ہے۔ اس تھمارت سے نہ دیکھا جائے بلکہ مرد و عورت، ہر فرد انسانی کو انسان ہونے کے سبب قابل احترام گردانا جائے۔ قرآن کی تعلیم بالکل واضح ہے۔ اللہ تعالیٰ فرماتے ہیں:

ولقد كرمنا بني ادم و حملنهم في البر والبحر و رزقناهم من الطيّبٍ و فضلناهم على  
كثير ممٰن خلقنا تفضيلاً۔ [بني اسرائیل: ۲۰]

(ہم نے بنی آدم کو بزرگی دی اور انھیں خشکی اور تری میں سواریاں عطا کیں اور ان کو  
پاکیزہ چیزوں سے رزق دیا اور اپنی بہت سی مخلوقات پر نمایاں نوقيت بخشی  
یا يهَا النَّاسُ أَنَا خَلَقْنَاهُمْ مِّنْ ذَكَرٍ وَّأَنْثَىٰ وَجَعَلْنَاهُمْ شَعُوبًاٰ وَّ قَبَائلٍ لِّتَعْرِفُوا، إِنَّ أَكْرَمَكُمْ  
عِنْدَ اللَّهِ أَتِقَانُكُمْ. إِنَّ اللَّهَ عَلِيمٌ خَبِيرٌ۔ [حجرات: ۱۳]

(لوگو! ہم نے تم کو ایک مرد اور ایک عورت سے پیدا کیا ہے اور پھر تمھاری تو میں اور  
برادریاں بنا دیں تا کہ تم ایک دوسرے کو پہچانو۔ درحقیقت اللہ کے نزدیک تم میں سے سب  
سے زیادہ عزت والا وہ ہے جو تم میں سب سے زیادہ پرہیزگار ہے۔ یقیناً اللہ سب کچھ  
جانے والا اور باخبر ہے)

يَا أَيُّهَا الَّذِينَ آمَنُوا لَا يَسْخُرُ قَوْمٌ مِّنْ قَوْمٍ عَسَىٰ أَنْ يَكُونُوا خَيْرًا مِّنْهُمْ وَلَا نِسَاءٌ مِّنْ  
نِسَاءٍ عَسَىٰ أَنْ يَكُنْ خَيْرًا مِّنْهُنَّ. وَلَا تَلْمِزُوا أَنفُسَكُمْ وَلَا تَنابِزُوا  
بِالْأَلْقَابِ۔۔۔ [حجرات: ۱۱]

(اے لوگو! جو ایمان لائے ہوا نہ مرد دوسرے مردوں کا مذاق اڑائیں کہ ہو سکتا ہے وہ  
ان سے بہتر ہوں، اور نہ عورتیں دوسری عورتوں کا مذاق اڑائیں، ہو سکتا ہے کہ وہ ان سے  
بہتر ہوں۔ آپس میں ایک دوسرے پر طعن نہ کرو اور نہ ایک دوسرے کو برے القاب سے  
یاد کرو)

قرآن کریم کی ان آیات سے واضح ہے کہ انسان کا عز و شرف مقصود ہے اور اس مقصد کے  
تحت احکام بھی جاری کیے گئے ہیں۔

### نہیا دی آزادیاں

قرآن کریم میں بتایا گیا ہے کہ دنیا کی زندگی انسانوں کی آزمائش کے لیے ہے:

الَّذِي خَلَقَ الْمَوْتَ وَالْحَيَاةَ لِيَبْلُوَكُمْ إِنْ كُمْ أَحْسَنُ عَمَلاً۔ [الملک: ۲]

(وہ ذات جس نے موت و حیات کا سلسلہ اس لیے جاری کیا ہے کہ تمھاری آزمائش  
کرے کہ تم میں سے کون لوگ عمل کے اعتبار سے اچھے ثابت ہوتے ہیں)

ارادہ کی آزادی اور اختیار کی صلاحیت اس امتحان و ابتلاء کے لیے شرط لازم ہے جس سے انسانی زندگی عبارت ہے۔ اگر افراد انسانی آزاد اور خود مختار نہ ہوں تو شریعت کے احکام بجالانے کے مکلف کیسے قرار دیے جا سکتے ہیں؟ پس جب خدا نے ہر انسان کو انفرادی طور پر مخاطب کیا ہے اور اسے کچھ کرنے اور بعض چیزوں سے دور رہنے کا حکم دیا ہے تو لازم ہے کہ ہر فرد کو آزادانہ طور پر حکم الہی پر لیگ کہنے کا موقع ہو اور اس بات کی آزادی ہو کہ کس چیز سے باز رہے۔ ہر فرد انسانی کو بنیادی آزادیوں کی ضمانت اس لیے ضروری ہے کہ آخرت میں جواب دہی اور جزا و سزا انفرادی ہو گی:

وَكُلُّهُمْ أَتَيْهِ يَوْمَ الْقِيَامَةِ فَرِداً۔ [مریم: ۹۵]

(ان میں کا ہر شخص قیامت کے دن خدا کے حضور میں اکیلا اور خالی ہاتھ حاضر ہونے والا ہے)

آلَا تَزَرُّ وَأَزْرُ وَزَرُّ أَخْرَىٰٖ وَإِنْ لَيْسَ لِلْإِنْسَانِ إِلَّا مَا سَعَىٖ۔ [الجُّمُر: ۳۷-۳۸]

(یہ کہ کوئی بوجہ اٹھانے والا دوسرا کا بوجہ نہیں اٹھائے گا اور یہ کہ انسان کے لیے کچھ بھی نہیں مگر وہ جس کی اس نے سعی کی ہو)

بنیادی آزادیوں میں آزادیِ ضمیر، آزادیِ رائے، آزادیِ اجتماع وغیرہ تمام وہ آزادیاں شامل ہیں جو معروف ہیں اور ہر آزادی اس شرط کے ساتھ مقید ہے کہ اس سے دوسرے افراد کی کسی آزادی کی تنفس یا تحدید عمل میں نہ آتی ہو اور وہ اللہ کے کسی صریح حکم کی خلاف ورزی کو مستلزم نہ ہو۔

## عدل و انصاف

قرآن کریم بتاتا ہے کہ رسولوں کو بھیجتے اور ان کے ساتھ ہدایت نامہ نازل کرنے کا مقصد یہ رہا ہے کہ لوگ انصاف پر قائم رہیں:

لَقَدْ أَرْسَلْنَا رَسُولًاٰ بِالْبَيِّنَاتِ وَأَنْزَلْنَا مَعَهُمُ الْكِتَابَ وَالْمِيزَانَ لِيَقُولُ النَّاسُ بِالْقُسْطِ وَإِنْزَلْنَا الْحَدِيدَ فِيهِ بَأْسٌ شَدِيدٌ وَمَنْفَعَ لِلنَّاسِ وَلِيَعْلَمَ اللَّهُ مِنْ يَنْصُرُهُ وَرَسْلَهُ بِالْغَيْبِ، إِنَّ اللَّهَ قَوِيٌّ عَزِيزٌ۔ [الحدید: ۲۵]

(ہم نے اپنے رسولوں کو صاف صاف نشانیوں اور ہدایت کے ساتھ بھیجا اور ان کے ساتھ کتاب اور میزان نازل کی تاکہ لوگ انصاف پر قائم ہوں اور لوہا اتارا جس میں بڑا زور ہے اور بڑے منافع ہیں۔ یہ اس لیے کیا گیا کہ اللہ کو معلوم ہو جائے کہ کون اس کو دیکھے بغیر اس کی اور اس کے رسولوں کی مدد کرتا ہے۔ یقیناً اللہ بڑی قوت والا اور

زبردست ہے)

عدل و قسط پر قائم رہنے کی تاکید قرآن کریم کی متعدد آیات میں کی گئی ہے بھی وجہ ہے کہ جویں، عزالدین ابن عبد السلام، ابن تیمیہ اور ابن القیم نے بھی اسے مقاصد شریعت میں شمار کیا ہے۔ اس مقصد کے تحت شریعت میں احکام دیے گئے ہیں اور اس کے لیے نیا اجتہاد بھی کیا جائے گا۔<sup>(۲۱)</sup> عدل و انصاف کو صراحةً کے ساتھ مقاصد شریعت میں شمار کرنے کی آواز حال میں احمد الحمذلیشی نے بھی اٹھائی ہے۔<sup>(۲۲)</sup>

### ازالہ غربت اور کفالت عامۃ

اسلام چاہتا ہے کہ ہر فرد انسانی کی بنیادی ضروریات پوری ہوں۔ اسے بھوکا اور بے گھر نہ رہنا پڑے تاکہ وہ امتحان زندگی میں صحیح اور غلط، اچھے اور بے کے درمیان انتخاب میں کسی لاحچ، لاچاری یا دباؤ سے آزاد رہے۔ اسی لیے اللہ تعالیٰ نے اس زمین پر انسان کو یک گونہ فوکیت عطا کی ہے اور ایسے امکانات بکھیر دیے ہیں کہ وہ اپنی ضروریات پوری کر سکے۔ اللہ تعالیٰ فرماتے ہیں:

وَلَقَدْ مَنَّاكُمْ فِي الْأَرْضِ وَجَعَلْنَا لَكُمْ فِيهَا مَعَايِشَ، قَلِيلًا مَا تَشْكُرُونَ۔ [الاعراف: ۱۰]

(ہم نے تھیں زمین میں (اختیارات کے ساتھ) بسایا اور تمہارے لیے یہاں سامان زیست فراہم کیا۔ مگر تم لوگ کم ہی شکرگزار ہوتے ہو)

عام حالات میں اپنی ضروریات کی تکمیل ہر فرد کی اپنی ذمہ داری ہے۔ بچوں، بوڑھوں اور معذور افراد کی کفالت ان کے اہل خاندان کو کرنی ہے۔ مگر جو کوئی بالکل ہی بے سہارا ہو اس کی بنیادی ضروریات پوری کرنا ریاست کی ذمہ داری ہے۔ نبی کریم ﷺ سے مروی ہے: «جس کا کوئی سرپرست نہ ہو اس کا سرپرست اللہ اور اس کا رسول ہے۔»<sup>(۲۳)</sup> جس کا کوئی سرپرست نہ ہو اس کی سرپرست حکومت ہے۔<sup>(۲۴)</sup>

عزالدین ابن عبد السلام نے سیدنا عمر فاروقؓ کا یہ قول نقش کیا ہے: «لوگو! اللہ نے مجھ پر یہ ذمہ داری عائد کی ہے کہ میں اس کے حضور کی جانے والی دعاوں کو روکوں۔ اس کی تشریع کرتے ہوئے وہ لکھتے ہیں: 'اللہ کے حضور کی جانے والی دعاوں کو روکنے کا مطلب یہ ہے کہ امام ظالموں کے مقابلہ میں مظلوموں کے ساتھ انصاف کرے اور ان کو اس بات کی ضرورت نہ پڑے کہ وہ اللہ سے انصاف کے طالب ہوں۔ اسی طرح وہ لوگوں کی ضروریات اور حاجات پوری کرے تا کہ ان کو اس کی ضرورت باقی نہ رہے کہ وہ اللہ رب العالمین سے ان کی تکمیل کے طالب ہوں۔ حکمرانوں پر مسلمانوں

کے جملہ حقوق کے بارہ میں یہ جملہ کتنا جامع اور واضح ہے۔ (۲۵)

متعدد اسلامی مفکرین کی تحریریوں سے معلوم ہوتا ہے کہ وہ اسلامی ریاست کو مقاصد شریعت کی تحصیل کا ذمہ دار سمجھتے ہیں۔ (۲۶) چنانچہ جو یہی نے بھی یہی انداز اختیار کیا ہے، وہ لکھتے ہیں: 'اسلامی' علاقے میں موجود لوگوں کے تکھظ کے لیے اب جو کام باقی رہ گیا ہے وہ ایسے لوگوں کی دلکش بھال ہے جو ہلاکت کے قریب پہنچ گئے ہوں۔ ہم نے اور پر بتایا ہے کہ اس ذمہ داری کی ادائیگی صوبہ جات کے ذریعہ اور حاجت روائی کے نظام اور فاقہ کشوں کی دست گیری کے ذریعہ ہوگی۔ حاجت روائی اور ضرورت مندوں کی ضروریات کی تکمیل کی بڑی اہمیت ہے۔ اس کا تعلق ایک طرح کی اصولی بحث سے ہے۔ ہو سکتا ہے کسی مجموعہ فقه میں اس پر بحث نہ ملے۔ امام کو چاہیے کہ ایسے لوگوں کی کفالت اور نگرانی کو اپنی اہم ترین ذمہ داریوں میں شمار کرے۔ حقیقت یہ ہے کہ دنیا اپنے سارے ساز و سامان سمیت کسی مفلس مسلمان کی تکلیف کے مقابلہ میں یقین ہے۔ (۲۷)

جیسا کہ ہم نے اور پر واضح کیا، کسی کام کو مقصود شریعت قرار دینے کا مطلب یہ ہے کہ ایک طرف تو شریعت کے معلوم احکام اور ان کے باہمی رابطہ کو سمجھنے میں وہ ہماری مدد کرتے ہیں اور دوسری طرف ان سے نئے حالات سے عہدہ برآ ہونے کے لیے قانون سازی میں مدد ملتی ہے۔

**سماجی مساوات اور دولت و آمدنی کی تقسیم میں  
پائی جانے والی نا ہمواری کو بڑھنے سے روکنا۔**

اسلام نے انسانی عز و شرف پر زور دے کر رنگِ نسل، زبان و مذہب، یا جائے پیدائش کو اونچ نیچ کی نیاد بنانے کا دروازہ بند کر دیا ہے۔ مگر سماجی مساوات بے معنی رہ جائے اگر سماج میں معاشی نا ہمواری نہ صرف موجود ہو بلکہ مسلسل بڑھتی جا رہی ہو۔ معاشی امور میں اسلام حرفی مساوات کا قائل نہیں۔ انسانوں کے درمیان دولت اور آمدنی کی تقسیم میں فرق کو وہ تلیم کرتا ہے اور اسے مٹا کر سب کو برابری پر لانا اس کے ایجادے میں داخل نہیں ہے۔ البتہ انسانوں کی صلاحیتوں میں جو فرق پایا جاتا ہے اور کاروبار حیات کو سنبھالتے وقت لوگوں کے مال و املاک میں جتنا فرق ہوتا ہے اس کی وجہ سے وقت گزرنے کے ساتھ دولت اور آمدنی کی تقسیم میں نا ہمواری بڑھتی جاتی ہے۔ اس رجحان کو آزاد چھوڑ دینا اسلام کے تصویریات کے منافی ہے۔ اسلام اس رجحان کی روک تھام کرتا ہے اور اس بات کا اہتمام کرتا ہے کہ دولت صرف امیروں کے درمیان گردش نہ کرتی رہے بلکہ سب لوگوں کو ملے۔ شریعت میں اس مقصد کے تحت دیے جانے والے احکام کا کافی مطالعہ کیا گیا ہے۔ ایک خاص

موقع پر ایک مخصوص حکم کے ضمن میں قرآن نے اس مقصد کی صراحة بھی کر دی ہے:

ما افأء اللّهُ عَلَىٰ رَسُولِهِ مِنْ أَهْلِ الْقَرْبَىٰ فَلِلّهِ وَلِرَسُولِهِ وَلِذِي الْقُرْبَىٰ وَالْيَتَامَىٰ وَالْمَسَاكِينِ وَابْنِ السَّبِيلِ . کی لایکون دولہ بین الا غنیاء منکم۔ [الحشر: ۷]

(ان آبادیوں کے جن اموال کو اللہ نے اپنے رسول کو عطا کیا ہے وہ اللہ، اس کے رسول اور رسول کے قربت داروں، نیز یتامی، مساکین اور مسافروں کے لیے مخصوص ہیں۔ تاکہ ایسا نہ ہو کہ مال و دولت تمہارے صاحب ثروت لوگوں ہی کے درمیان چکر کرتی رہ جائے)

آیت کے آخری ٹکڑے سے معلوم ہوتا ہے کہ دولت کا امیروں کے ہاتھوں میں مرکوز ہو جانے پر پابندی ضروری ہے۔ چنانچہ نبی کریم ﷺ اور خلفاء راشدین نے متعدد فیصلے اسی مقصد کے تحت کیے۔ (۲۸)

جب ہم اپنے زمانہ یعنی اکیسویں صدی کی دنیا پر نظر ڈالتے ہیں تو اس مقصد کی صراحة اور اس پر زور دینے کی اہمیت اور بڑھ جاتی ہے۔ پہلے کے مقابلہ میں اب سامان زیست کی پیداوار بہت زیادہ ہے۔ انسانی آبادی بڑھنے کے باوجود دنیا میں اتنی غذائی اجتناس پیدا ہو رہی ہیں کہ کسی کو بھوکا نہیں رہنا چاہیے۔ مگر قوموں کے اندر اور اقوام عالم کے درمیان دولت و آمدنی کی تقسیم میں بڑھتی ہوئی ناہمواریوں نے اب بھی یہ ممکن نہ بنایا کہ دنیا سے فقر و فاقہ کا خاتمه کیا جاسکے۔

### امن و امان اور نظم و ننق

جیسا کہ جوینی نے لکھا ہے: امن و امان نہ ہو تو جان خطرے میں رہے گی اور نظم و ننق کا برا حال ہو تو مال کسی کام کا نہیں رہتا۔ (۲۹) شریعت امن و امان قائم رکھنے اور نظم و ننق درست رکھنے کو مقصود رکھتی ہے۔ وہ حکمرانوں کو اس کا ذمہ دار ٹھہراتی ہے۔ قرآن کریم میں زمین کو فساد سے پاک کرنے اور اس کی اصلاح پر بہت زور دیا ہے۔ اسلام نے نظم و ننق کی خلاف ورزی اور امن و رہنم کرنے والوں کی سزا بہت سخت رکھتی ہے:

إِنَّمَا جَزِئُوا الَّذِينَ يَحْرَبُونَ اللَّهَ وَرَسُولَهُ وَيَسْعَونَ فِي الْأَرْضِ فَسَادًا أَنْ يَقْتَلُوا أَوْ يَصْلَبُوا أَوْ تَقْطَعَ أَيْدِيهِمْ وَارْجِلَهُمْ مِنْ خَلَافٍ أَوْ يَنْفَوْا مِنَ الْأَرْضِ، ذَلِكَ لَهُمْ خَزْنَىٰ فِي الدُّنْيَا وَلَهُمْ فِي الْآخِرَةِ عَذَابٌ عَظِيمٌ۔ [المائدہ: ۳۳]

(جو لوگ اللہ اور اس کے رسول سے لڑتے ہیں اور زمین میں اس لیے تگ و دوکرتے

پھرتے ہیں کہ فساد برپا کریں ان کی سزا یہ ہے کہ قتل کیے جائیں یا سولی پر چڑھائے جائیں یا ان کے ہاتھ اور پاؤں مختلف سمتوں سے کاٹ دیے جائیں یا وہ جلاوطن کر دیے جائیں۔ یہ ذلت و رسوائی تو ان کے لیے دنیا میں ہے اور آخرت میں ان کے لیے اس سے بدتر سزا ہے)

حال کے زمانے میں اس موضوع پر طاہر ابن عاشور نے لکھا ہے۔ ان کے نزدیک: '(شریعت اسلامیہ میں) قانون سازی کا عام مقصد نظام عالم کا تحفظ ہے، اس طرح کہ وہ ہمیشہ اچھی حالت میں رہے۔ جس کا طریقہ یہ ہے کہ ان لوگوں کی اصلاح کی جائے جو بالفعل اس پر قابو رکھتے ہیں، یعنی بنی نوع انسان۔'(۵۰)

### بین الاقوای سطح پر باہمی تعامل اور تعاون

مسلمانوں کو سارے انسانوں تک اللہ کا پیغام پہنچانے پر مامور کیا گیا ہے۔ ان سے کہا گیا ہے کہ اسلامی زندگی کا جیتا جاگتا نمونہ بن کر رہیں، اور دنیا بھر کے باشندوں کے سامنے ان کا روں وہ ہو جو اللہ کے رسول کا ان کے درمیان رہا:

وَكَذَلِكَ جعلنَّكُمْ أَمَةً وَسَطَا لِتَكُونُوا شَهِداءً عَلَى النَّاسِ وَيَكُونُ الرَّسُولُ عَلَيْكُمْ شَهِيدًا— [البقرة: ۱۴۳]

(اور اس طور پر ہم نے تم کو درمیانی امت بنایا تاکہ تم لوگوں پر گواہ بن کر رہو اور رسول تم پر گواہی دینے والا ہو)

ان کے ذمہ ایک بڑا کام ہے جس کا تعلق دنیا کے سارے باشندوں سے ہے اور ہمیشہ ہمیشہ لیے ہے:

كَنْتُمْ خَيْرَ أُمَّةٍ أَخْرَجْتَ لِلنَّاسِ تَامِرُونَ بِالْمَعْرُوفِ وَتَنْهَوْنَ عَنِ الْمُنْكَرِ وَتَؤْمِنُونَ بِاللَّهِ— [آل عمران: ۱۱۰]

(تم بہترین امت ہو جسے لوگوں (کی رہنمائی) کے لیے برپا کیا گیا ہے، بھلائی کا حکم دیتے ہو، برائی سے روکتے ہو اور اللہ پر ایمان رکھتے ہو)

امت کا مقصد شریعت کا مقصد ہوا۔ اس مقصد کی ادائیگی کے لیے غیر مسلم انسانیت تک پہنچنا، ان سے ہم کلامی، ان کے ساتھ اٹھنا بیٹھنا، اور ایک ایسی فضا بنائے رکھنا ضروری ہے جس میں وہ اطمینان کے ساتھ مسلمانوں سے معاملت کر سکیں۔ پہنچ موجود اور معلوم احکام شرعی ایسا ہی نقشہ پیش

کرتے ہیں۔ عام انسانوں سے نیک کاموں میں تعاون اس نقشہ کا ایک اہم جزء ہے: وتعاونوا علی البر والتقوى و لا تعاونوا على الائم والعدوان، واتقوا الله، ان الله شديد العقاب..... [المائدہ: ۲]

(نیکی اور پرہیز گاری کے کاموں میں ایک دوسرے کا ساتھ دو مگر ظلم اور گناہ میں ایک دوسرے کی مدد نہ کرو۔ اور اللہ سے ڈرتے رہو، بے شک اللہ کا عذاب سخت ہے)

البته جب کوئی گروہ اسلام اور مسلمانوں کی دشمنی پر اتر آئے اور ان کی جان و مال، عزت و آبرو وغیرہ کے لیے خطرہ بن جائے تو اس کا معاملہ دوسرا ہے۔

جیسا کہ ہم آئندہ صفحات میں بتائیں گے، دنیا کے موجودہ حالات میں اس مقصد کی اہمیت بہت بڑھ گئی ہے۔ ایک زمانہ تھا کہ دنیا کے بڑے حصہ پر مسلمانوں کا اقتدار تھا۔ اب صورت حال بالکل مختلف ہے۔ اس مقصد کے تحت اب اس سے مختلف اقدامات کی ضرورت ہے جو گزشتہ زمانہ میں تجویز کیے گئے تھے۔

### نئے اجتہاد میں مقاصدِ شریعت کا روول: تاریخی شوابہ

مقاصدِ شریعت کے بیان کی اہمیت یہ ہے کہ اس سے نئے اجتہاد میں مدلل سکتی ہے۔ قبل اس کے کہ ہم اس نظر سے حال کے مسائل اور مستقبل میں اٹھ سکنے والے سوالات کا جائزہ لیں، مناسب ہوگا کہ دیکھیں ماضی میں کیے جانے والے اجتہاد میں مقاصد نے یہ کردار کیسے ادا کیا ہے۔ یہاں یہ بات یاد رکھی چاہیے کہ اجتہاد کا تعلق صرف فقہی مسائل سے نہیں بلکہ اس کے دائرہ میں تدبیر مملکت، اسلام کی دعوت اور اصلاح عالم اور قیام امن جیسے امور بھی شامل ہیں۔

اسلام کی دعوت کا سب سے بڑا مفاد جس کی حفاظت ضروری ہے یہ ہے کہ عام انسانوں کے سامنے نبی اے کریم رحمۃللعالمین کی تصویر نہ بگڑنے پائے، کیوں کہ دعوت الی اللہ کی تبلیغ کا انحصار بڑی حد تک اس پر ہے کہ لوگ آپ ﷺ کو اعتماد اور انس کے ساتھ دیکھیں۔ اس کا تقاضا ہے کہ اگر کسی صحیح بلکہ بعض اعتبار سے ضروری اقدام سے غلط فہمی پیدا ہو سکتی ہو، یا دشمن اسے غلط معنی پہنا سکتا ہو تو اس مفاد کی خاطر اسے نہ کیا جائے۔ نبی اے اکرم ﷺ سے مردی دو حدیثیں اس اہم اصل کی تصدیق کرتی ہیں۔

حضرت عائشہ رضی اللہ عنہا سے مروی ہے کہ آپ نے فرمایا: میں نے نبی ﷺ سے دیواروں (یعنی حطیم کعبہ) (۵۱) کے بارے میں پوچھا، کیا وہ بیت (اللہ) کا جزء ہیں؟ آپ نے فرمایا، ہا! میں نے پوچھا، پھر لوگوں نے اسے بیت (اللہ) میں داخل کیوں نہیں کیا؟ آپ نے فرمایا: تمہاری قوم کے پاس خرچہ کم پڑ گیا۔ میں نے کہا: (کعبہ کا) دروازہ اونچا کیوں بنا ہے؟ آپ نے فرمایا: تمہاری قوم والوں نے ایسا اس لیے کیا تاکہ جس کو چاہیں اندر جانے دیں اور جسے چاہیں اندر جانے سے روک دیں۔ تمہاری قوم کے لوگوں کے کچھ ہی زمانہ پہلے جاہلیت کا شکار رہنے کے سبب مجھے دیواروں (یعنی حطیم) کے بیت (اللہ) میں داخل کرنے اور اس کے دروازہ کو زمین کی سطح پر لانے میں یہ ڈر ہے کہ ان کے دل (اسلام سے) پلٹ جائیں گے۔

آپ ہی سے ایک دوسری روایت میں آیا ہے کہ نبی ﷺ نے فرمایا: اگر تمہاری قوم کے لوگ کچھ ہی دنوں پہلے جاہلیت کا شکار نہ رہ چکے ہوتے تو میں حکم دیتا کہ بیت (اللہ) کو ڈھا دیا جائے پھر اس کے اندر وہ (رقبہ) داخل کر دیتا جو اس سے باہر نکال دیا گیا ہے اور اسے سطح زمین سے ملا دیتا، نیز اس کے دو دروازے بنادیتا، ایک مشرقی دروازہ اور ایک مغربی دروازہ، اس طرح میں اسے اصل ابراہیمی بنیادوں پر واپس (قائم) کر دیتا۔ (۵۲)

دوسرہ واقعہ یہ ہے کہ جب آپ سے کہا گیا کہ جو لوگ کے مخالف اور دشمن اسلام ہیں ان کو قتل کرنے کی اجازت دے دیں تو آپ نے منع کر دیا اور فرمایا کہ مجھے اندیشہ ہے کہ لوگوں میں چرچا ہوگا کہ محمد اپنے ہی ساتھیوں کو قتل کرنے لگے ہیں۔ (۵۳)

یہ دونوں مثالیں بتاتی ہیں کہ دعوت اسلامی کے عظیم کلی مقاصد کی خاطر جن کا تعلق سارے انسانوں سے اور ہمیشہ تک کے لیے ہے، ایسے کام بھی چھوڑے جا سکتے ہیں جو نہ صرف جائز بلکہ ضروری ہوں۔ جیسا کہ ہم آئندہ بتائیں گے، آج کے حالات میں ان ظائز سے سبق یکھنا بہت ضروری ہو گیا ہے۔

تدبیر مملکت میں دور رہ اہمیت کے طویل المیاد مقاصد کے پیش نظر کیے جانے والے ایسے اقدامات کی متعدد مثالیں خلفاء راشدین کے یہاں ملتی ہیں جو عام حالات میں اختیار کیے جانے والے احکام سے مختلف ہوں۔ حضرت عمرؓ نے عراق و شام کی مشتوح زمینوں کو مال غنیمت کی تقسیم کے فارمولہ کے مطابق فوجیوں کے درمیان تقسیم کرنے کی بجائے انہیں سرکاری ملکیت قرار دینے کا جو تاریخ ساز فیصلہ کیا وہ اس کی سب سے نمایاں مثال ہے۔ روایت میں آیا ہے کہ آپ نے یہ فیصلہ اس وقت کیا

جب آپ کی توجہ زمینوں کو فوجیوں کے درمیان تقسیم کرنے کے بعض نا قابل قبول نتائج کی طرف مبذول کرائی گئی: عمر جابیہ آئے تو انھوں نے زمین کو مسلمانوں کے درمیان تقسیم کرنے کا ارادہ کیا۔ معاذ نے آپ سے کہا: خدا کی قسم پھر تو وہی ہوگا جو آپ کو ناپسند ہے۔ اگر آپ نے ان زمینوں کو تقسیم کر دیا تو بڑے علاقے ان (موجودہ) لوگوں کو مل جائیں گے۔ پھر یہ مر جائیں گے تو (وراثت کے ذریعہ) یہ زمینیں کسی ایک مرد یا عورت کے ہاتھ میں آجائیں گی۔ پھر ان کے بعد دوسرے لوگ (اسلام میں داخل ہو کر) آئیں گے جو اسلام کا دفاع کریں گے مگر ان کو کچھ نہ مل سکے گا۔ آپ غور و فکر کے بعد کوئی ایسا طریقہ اختیار کیجئے جو آج کے مسلمانوں کے لیے بھی موزوں ہو اور بعد میں آنے والوں کے لیے بھی مفید ہو۔ (۵۴)

حضرت عمر بن عبدالعزیزؓ کے سامنے ایک شخص کا معاملہ آیا جس نے زکوٰۃ دینے سے انکار کر دیا تھا۔ آپ نے کہا اسے چھوڑ دو۔ مانع زکوٰۃ کو سزا نہ دینے کی یہ پالیسی احکام شرع کے خلاف نظر آتی ہے مگر یہ طریقہ کارگر رہا۔ کچھ عرصہ بعد اس شخص نے رجوع کر لیا اور اس پر جو زکوٰۃ واجب تھی وہ ادا کر دی۔ (۵۵)

### ئئے اجتہاد میں مقاصد شریعت کا روپ: امکانات

ایکسویں صدی تک آتے آتے دنیا بہت سی تیز رفتار تبدیلیوں سے گذری جن تبدیلیوں کے سبب امت اسلامیہ کو متعدد نئے مسائل کا سامنا ہے۔ یہاں ہم جزئی امور میں پیش آمدہ مسائل کا ذکر نہیں کریں گے۔ ان مسائل سے نئٹے کے لیے متعدد فقہی مجالس اور شریعہ کوسلوں کا قیام عمل میں آچکا ہے جنھوں نے طبقی مسائل، سماجی معاملات اور لین دین سے متعلق فتوے دیئے ہیں ان فتوؤں میں بسا اوقات ضروریات خمسہ اور مقاصد شریعت کا حوالہ بھی دیا گیا ہے۔ (۵۶) مگر زیادہ اہم مسائل وہ ہیں جن کا تعلق امت مسلمہ کے اس مشن سے ہے جس کا اوپر ذکر کیا گیا۔ عام انسانوں تک بندگی رب کی دعوت پہنچانا، ان سے نبی آخرالزمان کا تعارف کرانا نیز ان کے مزاج اور معروفات کی رعایت ملاحظ رکھتے ہوئے تعلیمات دین کی تشریع کرنا اور پہلے سے ان کے دل و دماغ میں جو سوالات اور شبہات پائے جاتے ہوں کے جواب دینا۔۔۔ یہ کام تقاضا کرتا ہے کہ اسلام کے لیے کام کرنے والے اپنی ان ترجیحات اور طریقہ کار پر نظر ثانی کریں جو اب سے سو سال پہلے مقرر کی گئی تھیں۔ یہ نظر ثانی دو وجہوں سے ضروری ہے۔ ایک یہ کہ موجودہ طریقے اپنے مقصد میں کامیاب نہیں ہو رہے ہیں اور دوسرا یہ کہ جن علماء اور مفکرین نے موجودہ ترجیحات اور طریقے طے کیے تھے ان کے سامنے نہ تو

اکیسوں صدی کے حالات تھے نہ وہ تجربات جن سے مسلمان اور تحریک اسلامی گزشتہ دہائیوں میں گزرے ہیں۔

موضوع تفصیل طلب ہے مگر ہم یہاں صرف تین ایسے مسائل کا ذکر کریں گے جو بنیادی نوعیت کے ہیں اور اسلامی ایجنڈے کی باقی تفصیلات کے لیے مقدمہ کی حیثیت رکھتے ہیں۔ ان کے بارے میں اسلامیان عالم کو اپنا موجودہ روایہ بدلتا ہوگا تاکہ وہ مقاصد حاصل کیے جاسکیں جن کا اوپر ذکر کیا گیا، یعنی سارے انسانوں کے سامنے اسلام کی ترجیحی، قول سے بھی اور عمل سے بھی۔ یہ مسائل ہیں: غیر مسلم انسانیت سے تعامل، مسلمان عورت کا سماجی اور دعوتی رول اور گلو بلاائزشن سے پیدا ہونے والے موقع سے اسلام کے حق میں کام لینا۔

### غیر مسلم انسانیت سے تعامل

موجودہ صورت حال میں مسلمانوں کے غیر مسلموں کے ساتھ تعلقات میں دعوت اسلامی کو بنیادی اہمیت حاصل نہیں ہے۔ اس کے اسباب ماضی کے حالات میں پائے جاتے ہیں۔ بیسوں صدی کی تیسری دہائی میں دنیا کے پیشتر مسلمانوں پر غیر مسلم حکمرانی کر رہے تھے اور اسلامی تحریکیں بھی ان غیر مسلم طاقتوں سے آزادی کی لڑائی لڑ رہی تھیں۔ پھر صورت حال بدلتی، اب دنیا کے دو تہائی مسلمان ایسے ممالک میں رہتے ہیں جن میں مسلمانوں کی اکثریت ہے مگر ان ممالک میں ان غیر مسلموں کے ساتھ تعامل دعوت اسلامی کے مفاد میں نہیں کیا جاتا۔ الاماشاء اللہ، اس طرف نہ مسلمان حکومتوں کی توجہ ہے، نہ ان ملکوں کی اسلامی تحریکوں کی نہ عام مسلمانوں کی۔ دنیا کے ایک تہائی مسلمان جو غیر مسلم اکثر یوں کے درمیان رہتے ہیں، زیادہ تر خود کو خطرہ میں محسوس کرتے ہیں۔ وہ اپنا اصل کام یہ سمجھتے ہیں کہ اپنے دین، کلپر، زبان وغیرہ کو اکثریت کی جاگرتی یا تسلط پسندی سے بچائیں۔ کچھ مسلمان افراد، جماعتیں اور حلقوں سے بلند ہو کر بے لوث داعیانہ کردار ادا کرنے کی کوشش کرتے بھی ہیں تو عام مسلمانوں کے مدافعانہ کلپر کی وجہ سے بات آگے نہیں بڑھنے پاتی۔

یہ تو رہی بات عمل کی، مگر ہمارا موجودہ دینی فکر بھی غیر مسلم انسانیت کے ساتھ ایسے تعامل میں ہماری رہنمائی سے قاصر ہے جس کا امت کا مشن تقاضا کرتا ہے۔ یہ فکر دوسری تا چھٹی صدی ہجری ایک ایسی ڈنی فضا میں ترتیب پایا ہے جب مسلمان دنیا کے واحد سپر پاور تھے۔ غیر مسلم انسانوں کو اسلامی فقہ نے اسلامی حکومت کے تحت رہنے والے ذمی، عارضی طور پر مقیم متامن یا اسلامی حدود کے باہر محارب کے خانوں میں بانٹ کر دیکھا اور ان کے ساتھ ان کا تعامل طاقت کے زیر سایہ بننے والے

ان خاںوں پر مبنی رہا۔ یہ خانے جو اقتدار کے تقاضوں اور سیاسی ضروریات کے تحت بننے تھے اب بھی ہمارے ساتھ ہیں جب نہ اقتدار رہا نہ وہ سیاسی حالات رہے۔ آج دنیا میں مسلمان حقیقی قوت و اقتدار سے محروم ہیں۔ جو مسلمان ممالک خود مختار کھلاتے ہیں وہ بھی عالمی سطح پر امریکہ، برطانیہ وغیرہ کے زیر لکھیں خود کوئی فیصلہ کرنے کی طاقت سے محروم ہیں۔ نہ وہ اپنا فیصلہ دوسروں پر نافذ کر سکتے ہیں نہ اپنے اوپر امریکہ، برطانیہ وغیرہ کی طرف سے تھوپے جانے والے کسی فیصلہ سے گریز کر سکتے ہیں۔ جو مسلمان اقلیت میں ہونے کی وجہ سے فیصلہ کن طاقت سے محروم ہیں اپنے ملکوں میں آبادی میں اپنے تناسب کے اعتبار سے بھی حکمرانی میں شریک نہیں ہیں۔

ضروری ہو گیا ہے کہ مسلمان، خواہ وہ مسلم ممالک کی حکومتیں اور ان کے عوام ہوں یا اقلیتی ممالک کے عام مسلمان اور ان کی دینی اور سیاسی قیادت ہو، موجودہ حالات کے پیش نظر کتاب و سنت سے ازسرنو رہنمائی حاصل کریں۔ اس کے بغیر وہ اس بڑے مقصد کی خدمت نہیں کر سکتے جس کا اوپر ذکر کیا گیا ہے۔ نئی رہنمائی اس لیے بھی ضروری ہے کہ قدیم فکر کے زیر اثر بعض مسلمان افراد اور گروہ غلط راہ پر جا پڑے ہیں۔ وہ عام انسانوں کے ساتھ داعیانہ تعامل کی راہیں نکالنے کی بجائے امریکہ، برطانیہ اور بعض دوسرے ممالک کے حکمران ٹولے کی جاریت کا حوالہ دے کر پورے مغرب کو دشمن اسلام قرار دیئے ہوئے ہیں۔ اس کا نتیجہ یہ ہے کہ پوری دنیا میں مسلمان وہی دفاعی پوزیشن اختیار کرنے لگتے ہیں جس میں اقلیتی ملکوں کے مسلمان پہلے سے بٹلا ہیں۔ یہ دفاعی پوزیشن انھیں داعیانہ کردار کے لیے ناکارہ بنا دیتی ہے۔ اس سے آگے بڑھ کر الیہ یہ پیش آیا ہے کہ بعض مسلمان گروہ اہل مغرب پر حملہ آور ہونے کو بہترین دفاع قرار دے کر وہ کارروائیاں شروع کر دیتے ہیں جن کا سلسلہ پندرہ، بیس سے بعض افریقی ممالک، سعودی عرب، فلپائن، اندونیشیا امریکہ وغیرہ میں جاری ہے۔ انہی کارروائیوں کو بیان کر امریکہ اور برطانیہ کے موجودہ حکمرانوں نے افغانستان اور عراق کو جاریت کا نشانہ بنا رکھا ہے۔ خود ان مغربی ممالک کے لاکھوں انسانوں نے جس طرح ان جارحانہ کارروائیوں کے خلاف احتجاج کیا اس سے ہمیں ایک دوسرا ہی اشارہ ملتا ہے۔ یوں کہ ہم مغرب سے برجنگ ہونے کے غلط مفروضے پر صفاتی کرتے ہوئے اپنے اصل مشن کو پس پشت ڈال دیں، بلکہ اٹھے ایسے طریقے اختیار کریں جس سے انسانوں کی نظر میں اسلام اور پیغمبر اسلام کی تصوری گزرے، ہمیں ان لاکھوں انسانوں کی ہمدردی اور اپنی مظلومیت کے سہارے اسلام کی صحیح تصویر ابھارنے اور اس کی تعلیمات کا دامن ان تشدد بھری کارروائیوں سے پاک دکھانے کی کوشش کرنی چاہیے جو چند نادان دوست انجام دے رہے ہیں۔

## اسلامی سماج میں خواتین کے کردار کی بحث

اوپر ہم نے دیکھا کہ کس طرح ایک خاص دور کے فقہی احکامات کو غیر مسلم انسانیت کے ساتھ مسلمانوں کے تعلقات کی دائیٰ اور عمومی اساس سمجھ بیٹھنے کی غلطی عام انسانیت کے باب میں مقاصدِ شریعت سے غفلت اور بسا اوقات ان کی خلاف ورزی پر منجع ہوئی۔ اسی طرح مسلم معاشرہ میں خواتین کے روں پر اجنبی ماحول میں احتیاط اور ستد باب کے ذریعہ کیے گئے اقدامات کے ایسے دبیز غلاف چڑھ گئے ہیں جو مقاصدِ شریعت کے خلاف کام کر رہے ہیں۔ آج حال یہ ہے کہ امت کے جس مشن کی انجام دہی میں مرد اور عورت برابر کے شریک قرار دیئے گئے تھے مسلمان عورتوں کو اس سے معزول کر دیا گیا ہے۔ عورت کا مقام گھر کے اندر ہے جیسے کلیے کا لازمی نتیجہ یہ ہوا کہ غیر مسلم انسانیت سے، بیشمول ان کی عورتوں کے، مسلمان عورت کا کوئی ربط باقی نہ رہا۔ ایسی حالت میں یہ کیسے ممکن ہے کہ مسلمان عورت اپنے آپ کو درج ذیل آیات کی مخاطب سمجھے اور اس کے تقاضے پورے کرنے کی کوشش کرے:

کنتم خیر امة اخرجت للناس، تامرون بالمعروف و تنهون عن المنكر و تؤمنون

بالله..... [آل عمران: ۱۱۰]

(تم دنیا میں وہ بہترین گروہ ہو جسے انسانیت کی ہدایت و اصلاح کے لیے میدان میں لاایا گیا ہے۔ تم نیکی کا حکم کرتے ہو، بدی سے روکتے ہو اور اللہ پر ایمان رکھتے ہو)  
والمؤمنون والمؤمنات بعضهم اولیاء بعض، يامرون بالمعروف وينهون عن  
المنكر--- [توبہ: ۷]

(مومن مرد اور مومن عورتیں ایک دوسرے کی مددگار ہو کر نیکی کا حکم دیتی ہیں اور بدی سے روکتی ہیں)

اس مقالہ میں اس تفصیل میں جانے کی گنجائش نہیں کہ اخرجت للناس سے 'عورت کا دائرہ کارگر' کے اندر کا تاریخی سفر کن مرافق سے گزرا اور ہر مرحلہ میں وقتی مصالح، مقامی عادات اور اجنبی اثرات کو کتنا دھل تھا۔ اسلامی معاشرہ میں عورت کا اصل کردار وہ ہے جو محولہ بالا آیات سے سامنے آتا ہے اور اس موضوع پر تشقی بخش لڑپر موجود ہے کہ عہد رسالت کس طرح اس کا آئینہ دار تھا۔ ۵۷ یہاں صرف اس بات پر زور دینا مقصود ہے کہ عورت جملہ اسلامی آداب معاشرت کی پابندی کے ساتھ عامہ الناس کی نسبت سے اسلامی مشن کی انجام دہی میں حصہ لے سکتی ہے۔ کب، کیا اور کیسے کا فعلہ

انفرادی حالات اور مقامی ضروریات کے تحت کیا جا سکتا ہے اور یہ فیصلہ عورتیں خود بھی کر سکتی ہیں۔

مسلمان عورت کو کاردعوت میں برابر کا شریک تجھنے کا اثر صرف غیر مسلم دنیا سے ہمارے تعامل تک نہیں محدود رہے گا بلکہ اس کا اثر ہما رے گروں اور ملکوں پر بھی پڑے گا۔ تبدیلی رفتہ رفتہ آئے گی لیکن پھر وہ نمونے کا ڈھانچہ (Stereotype) ٹوٹ جائے گا جس کا حوالہ دے کر ساری دنیا کی عورتوں کو اسلام سے بدظن کر دیا گیا ہے۔ اس نمونے کے ڈھانچے میں مسلمان گھرانے میں مرد حاکم ہوتا ہے اور عورت تابع مطلق، زندگی کا نقشہ کچھ ایسا بنتا ہے گویا یہ کائنات مردوں کی آماج گاہ ہے اور عورتیں مردوں کے لیے بنائی گئی ہیں۔ مسلمان معاشرہ میں عورت کے حقیقی کردار کی بحالی کے ساتھ ان بہت سے جزئی فقہی احکام پر بھی نظر ثانی کی جا سکے گی جن میں ابتدائی زمانہ کے عربوں کے عرف و عادت کا لحاظ رکھا گیا تھا، جنہیں قرآن کریم کی طرف سے دوام کی سند حاصل نہیں ہے۔ یہ نظر ثانی اگر مذکورہ بالا مقاصدِ شریعت کے پیش نظر ہوگی تو ایکسوں صدی کا مسلمان معاشرہ مسلمان عورت کے لیے ایک نیا ضابطہ آداب مرتب کر سکے گا جسے جمہور کی رضامندانہ تائید اور رضا کارانہ تعیین حاصل ہو سکے گی۔

### گلوبالائزیشن کے پیدا کردہ موقع سے اسلام کے حق میں کام لینا

رسل و رسائل اور مواصلات کے اندر انقلابی تبدیلیوں نے فاصلے ختم کر دیے ہیں۔ ہر جگہ کے لوگوں کو دوسری جگہ کے لوگوں کا حال اور ان کے خیالات آسانی سے معلوم ہوتے جا رہے ہیں۔ اس سے ساری دنیا میں امنگیں اور نئے حوصلے پیدا ہو رہے ہیں۔ جو ترقی زمین کے ایک گوشے میں دکھائی دیتی ہے دوسرے گوشے کے لوگ سوچتے ہیں ہم بھی ایسے بن سکتے ہیں۔ جو آزادیاں ایک جگہ سیمسر ہیں دوسری جگہوں کے لوگ بھی انھیں حاصل کرنا اپنے لیے ممکن سمجھتے ہیں۔ لوگوں کے لیے مشترکہ مقاصد کی خاطر باہم تعاون کرنا پہلے کے مقابلہ میں زیادہ آسان ہو گیا ہے۔ ظلم کے خلاف احتجاج ہو یا انصاف کا مطالبہ، دور دراز کے لوگوں کا یک زبان ہو کر اٹھ کھڑے ہو جانے میں اب زیادہ دیر نہیں لگتی۔ دنیا کے سکڑ کر ایک گاؤں جیسی ہو جانے کا ایک نتیجہ یہ ہے کہ زندگی کی معروف بھلائیوں کی طلب میں کوئی پیچھے نہیں رہنا چاہتا۔ کسی کو یہ گورا نہیں کہ وہ انسانی عزو شرف، نبیادی آزادیوں، عدل و انصاف اور حاجات زندگی کی تعمیل سے محروم رہے یا اس کے ساتھ برابری کا برتاؤ نہ کیا جائے۔ مگر بدقتی سے دنیا میں چھایا ہوا سرمایہ دارانہ نظام اور اس کی باگ ڈور سنپھالے ہوئے مغرب کے ترقی یافتہ ممالک کے طرز زندگی میں کچھ ایسی خرابیاں پائی جاتی ہیں جو ساری دنیا کے

انسانوں کے ان حوصلوں کے پورے ہونے میں رکاوٹ بنی ہوئی ہیں۔ ذاتی منفعت کی بیش از بیش تحصیل سرمایہ دارانہ نظام کی بنیادی حرکت قوت ہے۔ مگر یہ قوت کبھی نہ کبھی، کہیں نہ کہیں دوسرے افراد انسانی کے مفاد سے نکراتی ہے اور انسانی سماج کے اجتماعی مصالح کی تحصیل سے قاصر رہتی ہے۔ سرمایہ دارانہ فکر کا دامن کسی ایسی بنیاد سے خالی ہے جو انسان کو دوسرے انسانوں کے مفاد اور اجتماعی مصالح کا لحاظ رکھنا سکھائے۔ یہ کام اخلاق کا ہے، اور اخلاق کے لیئے ٹھوس دائیٰ بنیاد رو حانیت فراہم کرتی ہے جس سے سیکولر مادیت محروم ہے۔

مغربی سرمایہ داریت کی دوسری بڑی کمزوری وہ تسلط پسندی اور اس سے پیدا ہونے والے دوہرے معیار ہیں جو اس نے اختیار کر رکھے ہیں۔ ایشیا اور افریقہ کے ساتھ تعامل میں یورپ اور پھر امریکہ نے کبھی کھلے دل سے برا بری کا سلوک نہیں کیا۔ پہلے کی طرح آج گلوبالائزیشن کے نئے دور میں بھی وہ اپنے سے باہر کی انسانیت کو اپنا تابعدار رکھنا چاہتے ہیں۔ اس خرابی کی اصل وجہ بھی یہی ہے کہ مغربی سرمایہ داریت ان ما بعد اطمینی افکار کے چوکھے سے باہر نکل چکی ہے جو بنی نوع انسان کے ایک خاندان قرار پانے اور سارے انسانوں کے بھائی بھائی ہونے کی بنیاد بتتا ہے۔

اسلام کو یہ امتیاز حاصل ہے کہ وہ عقیدہ توحید کے زیر سایہ سماجی مساوات، معاشی عدل اور جمہوریت کو مضبوط بنیادیں فراہم کر سکتا ہے۔ ساتھ ہی وہ اسلام سے باہر کے لوگوں کے لیے آزادی ضمیر کے ساتھ جینے کا حق تسلیم کر کے تکشیری معاشرہ (plural society) کے لیے میدان وسیع کرتا ہے۔ بالفاظ دیگر، گلوبالائزیشن دنیا کے سارے انسانوں، بالخصوص ایشیا اور افریقہ کے عوام میں جو امتیں اور حوصلے پیدا کر رہا ہے ان کو پورا کرنا صرف اسلام کے لیے ممکن ہے۔ البتہ یہ خواب جبھی شرمندہ تعبیر ہو سکتا ہے جب اسلام کے علمبردار اپنے موجودہ طور طریقے بدلت کر اسلام کے ترجمان بن جائیں۔ مسلمانوں کو ایک نئی شناخت حاصل کرنی ہوگی جو توحید، مکارم اخلاق، سماجی مساوات، معاشی عدل اور سچی جمہوریت کی آئینہ دار ہو۔

ہماری مشکل یہ ہے کہ آج ہم نہ صرف یہ کہ اس شناخت سے محروم ہیں بلکہ عام انسانوں کو ہمارے اندر کوئی ایسی بات نظر نہیں آتی جس سے یہ معلوم ہو کہ ہمیں ان کی بھلائی مقصود ہے، ہم ان کے لیے کچھ کرنا چاہتے ہیں۔ ہم افراد ہوں یا حکومتیں، دوسروں کے سامنے زیادہ تر لینے والے کی حیثیت سے آتے ہیں نہ کہ دینے والے کی حیثیت سے۔ باہر والوں کی نسبت سے ہم زیادہ تر اندریشہ ناک اور خائف نظر آتے ہیں، جس کے نتیجے میں اپنے خول کے اندر سٹ کر اپنا بچاؤ کرنے کا رجحان

پیدا ہوتا ہے اور اس بچاؤ کے لیئے ہماری حکومتیں انھیں مغربی طاقتوں کا سہارا ڈھونڈتی ہیں جن کے شتم سے دنیا پریشان ہے۔

معاصر دنیا کو اسلام کے ابتدائی زمانہ کے مقابلہ میں یہ امتیاز حاصل ہے کہ پچاس سے زیادہ ان ممالک کے علاوہ بھی جن میں مسلمانوں کی اکثریت ہے، دنیا کے سو سے زیادہ باقی ممالک میں بھی مسلمان بنتے ہیں۔ ان میں سے اکثر ملکوں میں مسلمانوں کو دوسروں کے بر ابر حقوق حاصل ہیں۔ البتہ کچھ تاریخی اسباب کی بنا پر اور آج کل کچھ نئے حادثوں کی وجہ سے غیر مسلم اکثریتوں کے دل میں مسلمان اقلیتوں کی طرف سے شک و شبہ پیدا ہو گیا ہے۔ ان بے بنیاد شہروں کے ازالہ کے بغیر مسلمان وہ نئی شناخت نہیں پیدا کر سکتے جس کا ہم نے اوپر ذکر کیا ہے اور جو مسلمانوں کے امت اسلامیہ کے مشن کے لیے کام کر سکنے کی شرط بن چکا ہے۔ چنانچہ حال ہی میں جرمی کے مسلمانوں نے ایک چارٹر شائع کیا ہے جس کا مقصد برادرانِ وطن کو اس بات کی یقین دہانی ہے کہ مسلمان بھی بنیادی اخلاقی قدروں اور اجتماعی زندگی کے معروف آداب کے اسی طرح پابند ہیں جیسے وہ لوگ ۵۸۔ انسانوں کے درمیان اسلام اور مسلمانوں کے بارے میں پھیلائے گئے حالیہ شبہات کے ازالہ اور حسن ظن اور اعتماد کی بحالی کے لیئے مقاصدِ شریعت کی روشنی میں کی جانے والی کوشش کی یہ ایک اچھی مثال ہے۔

## حوالی

- ۱۔ امام الحرمین الجوینی: البرہان فی اصول الفقہ۔ قاهرہ، ۱۴۰۰ھ۔ تحقیق عبد العظیم الدیوب۔ جلد ۲، صفحات ۶۸۔۷۹۰، ۸۲۸، ۹۲۳۔ ۹۲۵۔ اور ۱۳۲۸ نیز ملاحظہ ہو: احمد الریسونی: نظریۃ القاصد عند الام الشاطئی۔ ریاض، الدار العالمیہ للكتاب الاسلامی، ۱۹۹۲ء
- ۲۔ امام الحرمین الجوینی: الغیاثی (غیاث الام فی التیاث الظلم) قطر، ۱۴۰۰ھ
- ۳۔ ایضاً: مقتداً مہ از عبد العظیم الدیوب۔ صفحہ ۲۰
- ۴۔ ایضاً: صفحہ ۱۸۰۔۱۸۱
- ۵۔ ایضاً: صفحہ ۲۱۲ اور صفحات ۲۲۶۔۲۲۷ وغیرہ
- ۶۔ ایضاً: صفحہ ۲۳۷۔۲۳۸
- ۷۔ ایضاً: صفحہ ۳۲۸۔۳۲۷۔۳۲۶۔۳۲۵۔ فقرہ ۳۲۸
- ۸۔ ابو حامد الغزالی: المصنف فی اصول الفقہ، قاهرہ، مطبع امیریہ، بولاق، ۱۳۲۲ھ، جلد ۱، صفحہ ۷۸
- ۹۔ ایضاً: جلد ۱، صفحہ ۳۱۵

- ۱۰۔ ابو حامد الغزالی: *الستھنی فی اصول الفقہ*, قاہرہ, مطبعہ امیریہ, بولاق, ۱۹۲۲ھ، جلد ۱، صفحہ ۳۱۱
- ۱۱۔ امام مالک اور امام ابو حنفیہ کے فقہی کارناموں میں مصالح مرسلہ اور اسخان کی اہمیت سمجھنے کے لیے ابو زہرہ کی کتابوں کا مطالعہ مفید رہے گا:
- محمد ابو زہرہ: *اللام ابوبحنفیہ* - قاہرہ، دارالفنون العربی، ۱۹۷۷ء
  - محمد ابو زہرہ: *مالك*، قاہرہ، دارالفنون العربی، ۱۹۵۲ء
- ۱۲۔ ابو الحسن شاطبی: *المواقفات فی اصول الشریعہ*, جلد ۱، صفحہ ۵ اور صفحہ ۷۸
- ۱۳۔ ایھا: جلد ۲، صفحہ ۲۵
- ۱۴۔ ایھا: جلد ۳، صفحہ ۸۹
- ۱۵۔ ایھا: جلد ۳، صفحات ۲۷-۳۰
- ۱۶۔ ابو الحسن شاطبی: *المواقفات فی اصول الشریعہ*, جلد ۳ صفحہ ۱۴۲
- ۱۷۔ ایھا: جلد ۳، صفحہ ۱۶۳
- ۱۸۔ ایھا: جلد ۳، صفحہ ۱۶۵
- ۱۹۔ ایھا: جلد ۳، صفحہ ۲۳۳
- ۲۰۔ ایھا: جلد ۳، صفحہ ۲۳۸
- ۲۱۔ عز الدین ابن عبد السلام: *قواعد الاحکام فی مصالح الانام*- قاہرہ، مطبعہ حسینی، ۱۹۳۲ء، نقی الدین احمد بن تیمیہ: *السياسة الشرعية فی احكام الراعی والرعی*- دارالكتاب العربي، مصر، ۱۹۵۵ء
- ایھا: *مجموعۃ الرسائل والمسائل*, بیروت، الدار العلمیہ، ۱۹۸۳ء
- مشش الدین محمد ابن القیم: *اعلام الموقوفین عن رب العالمین*, المطبعة الامیریہ، مصر- بلا تاریخ
- ایھا: *الطرق الکھیمیة فی السياسة الشرعية*, مطبعة المؤمنیہ، مصر، ۱۳۱۸ھ
- ۲۲۔ ابن تیمیہ: *مجموعۃ الرسائل والمسائل*- جلد ۲-۵، صفحات ۱۷۵-۱۷۷
- ۲۳۔ ایھا۔ نیز ملاحظہ ہو ابو زہرہ کی کتاب: ابن تیمیہ، قاہرہ، دارالفنون العربی- بلا تاریخ
- ۲۴۔ ابن القیم: *اعلام الموقوفین*, جلد ۳، صفحہ ۱
- ۲۵۔ ایھا: جلد ۳، صفحہ ۳۰۹-۳۱۱
- ۲۶۔ عز الدین ابن عبد السلام: *قواعد الاحکام*, صفحہ ۲
- ۲۷۔ ایھا: صفحہ ۲۵-۲۶
- ۲۸۔ ابن تیمیہ: *مجموعۃ فتاویٰ شیخ الاسلام ابن تیمیہ*, ریاض، ۱۳۹۸ھ- جلد ۳، صفحہ ۱۱
- ۲۹۔ شہاب الدین احمد القرآنی: *الغروف*, بیروت، عالم الکتاب، ۱۳۷۴ھ، جلد ۱، صفحہ ۱
- ۳۰۔ علی احمد الترمذی: *القواعد الفقهیہ*, دمشق، دارالعلوم، ۱۹۹۳ء

- ۳۱۔ شاہ ولی اللہ دہلوی: خیج اللہ البالغ، بیروت، دارالعرف، بلا تاریخ۔ جلد ۱، صفحہ ۹۵  
۳۲۔ ایھا: جلد ۲، صفحہ ۷۷۴
- ۳۳۔ اس کتاب پر ملاحظہ ہو، مظہر بقا: اصول فقہ اور شاہ ولی اللہ۔ اسلام آباد، ادارہ تحقیقات اسلامی، ۱۹۹۳ء۔  
صفحہ ۲۷۲۔ ۲۷۳
- ۳۴۔ محمد الطاہر بن العاشر: مقاصد الشریعۃ الاسلامیۃ۔ تونس، ۱۳۶۵۔ صفحہ ۲۳
- ۳۵۔ ایھا: صفحہ ۱۸۸
- ۳۶۔ اسماعیل الحسنی: نظریۃ المقاصد عند الامام محمد الطاہر ابن العاشر۔ وثیقین، المعهد العالمی للنکر الاسلامی، ۱۹۹۵ء۔ صفحہ ۶
- ۳۷۔ عالی الفاسی: مقاصد الشریعۃ الاسلامیۃ و مکارہہا۔ الدار البيضاء، ۱۹۸۳ء۔ صفحہ ۷
- ۳۸۔ احمد الجملیشی: وجہہ نظر۔ مطبوعہ النجاح الجدید، الدار البيضاء، ۱۹۸۸ء۔ بحوالہ احمد الریوسی، نظریۃ المقاصد عند الامام الشاطبی،  
صفحہ ۳۵۸
- ۳۹۔ محمد سعد بن احمد بن مسعود البولی: مقاصد الشریعۃ الاسلامیۃ و علاقہہا بالا دلتہ الشرعیہ۔ ریاض، دار الحجر، ۱۹۹۵ء  
احمد الریوسی: نظریۃ المقاصد عند الامام الشاطبی۔ وثیقین، المعهد العالمی للنکر الاسلامی، ۱۹۹۲ء
- (۳۹) محمد مصطفیٰ الزحلی مقاصد الشریعۃ۔ صفحہ ۳۱۵
- (۳۹) (ب) ماذن حاشم۔ حوالہ انگریزی کتابیات میں ملاحظہ ہو۔
- (۳۹) (س) ابراہیم الکیانی، فی مظاہر التجدید فی الْمُجَھَّدِ الْمُقَاصِدِ۔ حوالہ انگریزی کتابیات میں ملاحظہ ہو۔
- ۴۰۔ ایھا
- ۴۱۔ الجوینی: الغیاثی، صفحہ ۲۰۱، ابن القیم: اعلام الموقعنی، جلد ۲، صفحہ ۳۷۳۔ ۳۷۵
- ۴۲۔ احمد الجملیشی: وجہہ نظر۔ الدار البيضاء، مطبوعہ النجاح، ۱۹۸۸ء۔ بحوالہ احمد الریوسی، صفحہ ۳۵۸ اور اسماعیل الحسنی، صفحہ ۶۱
- ۴۳۔ ترمذی: سنن، ابواب الفرائض، ماجاء فی میراث المال
- ۴۴۔ ایھا، ابواب النکاح؛ ابو داؤد: سنن، کتاب النکاح
- ۴۵۔ عزالدین ابن عبد السلام: قواعد الاحکام فی مصالح الانام جلد ۱، صفحہ ۱۳۸
- ۴۶۔ ملاحظہ ہو، محمد نجات اللہ صدیقی: اسلام کا نظریہ ملکیت، صفحہ ۲۰۲۔ ۲۵۲۔ ۲۵۳۔ دہلی، مرکزی مکتبہ اسلامی، ۱۹۹۳ء
- ۴۷۔ الجوینی: الغیاثی، صفحہ ۲۳۲۔ نیز ملاحظہ ہو صفحہ ۲۰۲ اور صفحہ ۲۲۲
- ۴۸۔ محمد نجات اللہ صدیقی: اسلام کا نظریہ ملکیت، صفحہ ۳۶۸۔ ۳۵۵
- ۴۹۔ الجوینی: الغیاثی، صفحہ ۲۱۲
- ۵۰۔ طاہر بن العاشر: صفحہ ۶۳
- ۵۱۔ بیت اللہ شریف میں کعبہ کی عمارت اور مقام ابراہیم کے درمیان پچی دیوار سے گھری ہوئی جگہ جس کو طواف  
کرتے وقت اپنے باکیں طرف رکھنا ضروری ہے۔

- ۵۲۔ محمد بن اسماعیل البخاری: صحیح کتاب الحج، باب فضل مکہ و بنیانہا۔ بیروت، المکتبۃ الحصریۃ، ۲۰۰۲، جلد اول، صفحہ ۲۷۲، حدیث نمبر ۱۵۸۵
- ۵۳۔ تفصیلات کے لیئے ملاحظہ ہو، ابو عبید: کتاب الاموال، صفحہ ۵۹۔ قاهرہ ۱۳۵۳ھ
- ۵۴۔ ابو اسحاق شاطبی: المواقفات، جلد ۱، صفحہ ۲۸۹۔ ۲۹۰
- ۵۵۔ اسلامی فقہ اکیری، جدہ
- ۵۶۔ عبد الحکیم ابو عشق: تحریر المریم فی عصر الرسالہ۔ کویت، دار القلم، ۱۹۹۰، جلد ۶
- ۵۷۔ انگریزی سہ ماہی، انکاؤ نیٹس (لیٹر، انگلستان) جلد ۸، شمارہ ۲، ستمبر ۲۰۰۳، صفحہ ۱۷۹۔ ۱۸۲
-